

فِيمَا نَقَضْتُمْ مِيثَاقَهُمْ وَكُفِّرْتُمْ بِآيَاتِ اللَّهِ وَقَتْلِهِمُ الْأَنْبِيَاءَ
 بَغْيًا حَقًّا وَقَوْلِهِمْ قُلُوبُنَا غُلْفٌ بَلْ طَبَعَ اللَّهُ عَلَيْهَا بِكُفْرِهِمْ
 فَلَا يُؤْمِنُونَ إِلَّا قَلِيلًا ﴿١٥٥﴾ وَبُكَرْتُمْ وَقَوْلِهِمْ عَلَىٰ مَرْيَمَ بُهْتَانًا
 عَظِيمًا ﴿١٥٦﴾ وَقَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ
 اللَّهِ وَمَا قَتَلُوهُ وَمَا صَلَبُوهُ وَلَٰكِن شُبِّهَ لَهُمْ وَإِنَّ الَّذِينَ
 اخْتَلَفُوا فِيهِ لَفِي شَكٍّ مِّنْهُ مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ
 وَمَا قَتَلُوهُ يَقِينًا ﴿١٥٧﴾ بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا
 ﴿١٥٨﴾ وَإِنَّ مِنْ أَهْلِ الْكِتَابِ إِلَّا لِيُؤْمِنَنَّ بِهِ قَبْلَ مَوْتِهِ وَوَعْدَ
 الْقَيْمَةِ يَكُونُ عَلَيْهِمْ شَهِيدًا ﴿١٥٩﴾ فَبُطِّلِمِ مِنَ الَّذِينَ هَادُوا
 حَرَمْنَا عَلَيْهِمْ طَيْبَاتٍ أُحِلَّتْ لَهُمْ وَبِصَدِّهِمْ عَنْ سَبِيلِ اللَّهِ
 كَثِيرًا ﴿١٦٠﴾ وَأَخَذَهُمُ الرِّبَا وَقَدْ نُهُوا عَنْهُ وَأَكْلِهِمْ أَمْوَالَ
 النَّاسِ بِالْبَاطِلِ وَأَعْتَدْنَا لِلْكَافِرِينَ مِنْهُمْ عَذَابًا أَلِيمًا ﴿١٦١﴾ لَكِن
 الرَّسُخُونَ فِي الْعِلْمِ مِنْهُمْ وَالْمُؤْمِنُونَ يُؤْمِنُونَ بِمَا أُنزِلَ إِلَيْكَ
 وَمَا أُنزِلَ مِنْ قَبْلِكَ وَالْمُقِيمِينَ الصَّلَاةَ وَالْمُؤْتُونَ الزَّكَاةَ
 وَالْمُؤْمِنُونَ بِاللَّهِ وَالْيَوْمِ الْآخِرِ أُولَٰئِكَ سَنُؤْتِيهِمْ أَجْرًا عَظِيمًا ﴿١٦٢﴾

155 Sai muka kore su daga rahamarmu, saboda warware alqawari mai qarfi da muka yi da su, da kuma kafircewarsu da ayoyin Allah, da rashin kunyarsu wajen kashe Annabawa, da maganar da suka faxa wa Annabi Muhammad (S.A.W), suka ce: “Zukatanmu a rufe suke, basa kiyaye abin da kake faxa”. Al’amarin ba kamar yadda suke faxa ba ne, Allah ne ya rufe zukatansu, alheri baya isa gare su, baza su yi imani ba, sai xan kaxan wanda ba zai amfane su ba.

156 Mun kore su daga rahama saboda kafircinsu, da jifan Maryamu da zina, saboda tsabar qarya da qire.

157 Mun la’ance su saboda maganar qarya da suka faxa suna alfahari, suna cewa: “Mun kashe Al-masih Isa xan Maryam, Manzon Allah”, amma fa basu kashe shi ba, kamar yadda suke cewa, ba su tsire shi ba, kawai dai sun kashe wani mutum ne da Allah ya jefa masa kamannin Annabi Isa, kuma suka tsire shi, sai suka yi zaton wanda suka kashe shi ne Annabi Isa (A.S) alhali wanda suka kashe daga cikin Yahudawa yake, waxanda suka basu shi daga cikin Nasara suke, dukaninsu suna cikin ruxani da shakka cikin lamarinsa, basu da ilimi a kansa, kaxai suna bin zato ne, zato kuma baya wadatar da komai a kan gaskiya. Basu kashe Annabi Isa ba, ba su tsire shi ba.

158 Allah ya tseratar da shi daga makircinsu, ya xaga shi da jikinsa da ruhinsa zuwa gare shi. Allah Mabuwayi ne a mulkinsa, babu wanda zai rinjaye shi, mai hikima ne a cikin tsare-tsarensa da shari’arsa.

159 Babu wani daga cikin ma’abocin littafi face zai yi imani da Annabi Isa (A.S) bayan ya sauka a qarshen zamani, kafin mutuwar. Kuma ranar alqiyama Annabi Isa zai kasance mai shaida a kan ayyukansu, abin da ya dace da shari’a da wanda ya sava.

160 Saboda zaluncin Yahudawa muka haramta musu wasu daga cikin abubuwan ci masu daxi, waxanda suke halal ne a gare su, muka haramta musu duk dabbar da take da farce, daga shanu da awaki da tumaki kuwa mun haramta musu kitsensu, sai abin da yake jikin gadon bayansu. Mun yi musu haka ne saboda kange kawunansu da kange wasunsu daga hanyar Allah da suke yi, har kange wasu daga alheri ya zamar musu xabi’arsu da halinsu.

161 Saboda mu’amalarsu da riba, bayan Allah ya hana su hakan, da karvar dukiyar mutane bada haqqi na shari’a ba. Mun tanadarwa kafirai azaba mai raxaxi.

Yayin da Allah ya fahi munanan abubuwan ma’abota littafi, sai ya ambaci muminan cikinsu, ya ce:

162 Amma waxanda suke tabbatattu a ilimi daga cikin Yahudu, da mumina suna gasgata abin da Allah ya sauka maka, na Alqur’ani – Ya kai wannan Manzo – suna gasgata abin da aka saukar ga Manzanni na littafai a gabaninka, kamar Attaura da Injila, suna tsayar da sallah, suna bada zakkar dukiyoyinsu, suna gasgata Allah abin bauta guda xaya, wanda ba shi da abokan tarayya, suna gasgata ranar alqiyama. Masu waxannan siffofi zamu ba su lada mai girma.

✿ Kaxan Daga Abin Da Waxannan Ayoyi Suke Koyarwa:

1 - Rufe zuciyi sababi ne na haramta mata fahimta.

2 - Bayanin adawar Yahudawa ga Annabi Isa (A.S), har abin ya kai zuwa ga qoqarin kashe shi.

3 - Bayanin Jahilcin Nasara da ruxewarsu cikin maganar tsire Annabi Isa, da yadda suke mu’amala da zace-zacensu.

4 - Bayanin falalar ilimi, kuma daga cikin ma’abota littafi akwai wanda yake tabbatacce a cikin ilimi, har hakan ya kai shi zuwa ga imani da Annabi Muhammad (S.A.W).

* إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّينَ مِنْ بَعْدِهِ
 وَأَوْحَيْنَا إِلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ
 وَالْأَسْبَاطِ وَعِيسَى وَأَيُّوبَ وَيُونُسَ وَهَارُونَ وَسُلَيْمَانَ
 وَآتَيْنَا دَاوُدَ زَبُورًا ﴿١٦٣﴾ وَرُسُلًا قَدْ قَصَصْنَاهُمْ عَلَيْكَ
 مِنْ قَبْلُ وَرُسُلًا لَمْ نَقْصُصْهُمْ عَلَيْكَ وَكَلَّمَ اللَّهُ مُوسَى
 تَكْلِيمًا ﴿١٦٤﴾ رُسُلًا مُبَشِّرِينَ وَمُنذِرِينَ لِئَلَّا يَكُونَ
 لِلنَّاسِ عَلَى اللَّهِ حُجَّةٌ بَعْدَ الرُّسُلِ وَكَانَ اللَّهُ عَزِيزًا حَكِيمًا
 ﴿١٦٥﴾ لَكِنَّ اللَّهَ يَشْهَدُ بِمَا أَنْزَلَ إِلَيْكَ أَنْزَلَهُ وَيَعْلَمُهَا وَالْمَلَائِكَةُ
 يَشْهَدُونَ وَكَفَى بِاللَّهِ شَهِيدًا ﴿١٦٦﴾ إِنَّ الَّذِينَ كَفَرُوا
 وَصَدُّوا عَنْ سَبِيلِ اللَّهِ قَدْ ضَلُّوا ضَلَالًا بَعِيدًا ﴿١٦٧﴾ إِنَّ الَّذِينَ
 كَفَرُوا وَظَلَمُوا لَمْ يَكُنِ اللَّهُ لِيَغْفِرْ لَهُمْ وَلَا لِيَهْدِيَهُمْ
 طَرِيقًا ﴿١٦٨﴾ إِلَّا طَرِيقَ جَهَنَّمَ خَالِدِينَ فِيهَا أَبَدًا وَكَانَ
 ذَلِكَ عَلَى اللَّهِ يَسِيرًا ﴿١٦٩﴾ يَا أَيُّهَا النَّاسُ قَدْ جَاءَكُمْ الرَّسُولُ بِالْحَقِّ
 مِنْ رَبِّكُمْ فَآمِنُوا خَيْرًا لَكُمْ وَإِنْ تَكْفُرُوا فَإِنَّ لِلَّهِ
 مَا فِي السَّمَوَاتِ وَالْأَرْضِ وَكَانَ اللَّهُ عَلِيمًا حَكِيمًا ﴿١٧٠﴾

163 Mun maka wahayi – Ya kai wannan Manzo – kamar yadda muka yi wahayi ga Annabawa gabaninka, don haka ba kai ne farko daga cikin Manzanni ba. Haqiqa Mun yi wahayi ga Annabi Nuhu, haka ma mun yi wahayi ga Annabawan da suke zo bayansa, mun yi wahayi ga Annabi Ibrahim da ‘ya’yansa: Annabi Isma’il da Annabi Ishaq, da Annabi Ya’aqub xan Ishaq, da jikoki (Su ne Annabawan da suka kasance a cikin qabilun Bani Isra’il guda goma sha biyu, daga ‘ya’yan Annabi Ya’aqub A.S). Mun bawa Annabi Dawud littafi, wato Zabura.

164 Mun aiko da Manzannin da mun baka labarinsu a Alqur’ani, kuma mun aiko Manzannin da bamu baka labarinsu ba a cikin Alqur’ani, Mun bar ambatonsu ne a cikinsa don wata hikima. Allah ya yi magana da Annabi Musa – babu wani tsani a tsakaninsu - a kan Annabta, magana ta haqiqa, wadda ta dace da shi tsarki ya tabbata a gare shi.

165 Mun aiko su da bushara da lada babba ga wanda ya yi imani da Allah, suna masu tsoratarwa ga wanda ya kafirce da shi, da azaba mai raxaxi, don ya zama mutane basu da hujja a wajen Allah, bayan aiko Manzanni, da za su yi uzuri da ita. Allah Mabuwayi ne a mulkinsa, Mai hikima ne a cikin abin da ya hukunta.

166 Idan Yahudawa sun kafirce da kai, to Allah ya gasgata ka, a kan ingancin abin da ya saukar maka – Ya kai wannan Manzo – na Alqur’ani. Ya saukar da da iliminsa a cikinsa, wanda yake son bayi su sani, na daga abin da yake so, kuma ya yarda da shi, ko abin da yake qi, wanda baya son shi. Mala’iku sun shaida da gaskiyar abin da ka zo da shi, haxe da shaidar Allah. Allah ya isa mai shaida. Shaidarsa ta wadatar daga shaidar waninsa.

167 Waxanda suka kafirce wa Annabcinka, suka kange mutane daga musulunci, sun yi nisa da gaskiya, nisa mai tsanani.

168 Waxanda suka kafirta da Allah da Manzanninsa, suka zalunci kawunansu, da zamansu a cikin kafirci, to Allah ba zai musu gafarar zarcewa da suka yi a kan kafirci ba, kuma ba zai shiryar da su, zuwa ga hanyar da zata tseratar da su daga azabar Allah ba.

169 Sai hanyar da zata kai su zuwa shiga Jahannama, su zauna a cikinta da’iman, wannan mai sauki ne ga Allah, babu abin da yake gagararsa.

170 Yaku Mutane haqiqa Manzon Allah Annabi Muhammad (S.A.W) ya zo muku da shiriya da addinin gaskiya daga wajen Allah Maxaukakin Sarki. Ku yi imani da abin da ya zo muku da shi, zai zama alheri gare ku, duniya da lahira. Idan kuka kafirce da Allah, to Allah Mawadaci ne daga imaninku, kafircinku ba zai cutar da shi ba. Shi yake da mulkin abin da yake sama, shi yake da mulkin abin da yake qasa, da abin da yake tsakaninsu. Allah Masani ne ga wanda ya cancanci shiriya, sai ya sauwaqe masa shiriyar, ya san wanda bai cancanta ba, sai ya makantar da shi daga gare ta. Mai hikima ne a cikin maganganunsa da ayyukansa da shari’arsa da abin da ya tsara.

✿ Kaxan Daga Abin Da Waxannan Ayoyi Suke Koyarwa:

1 - Tabbatar da Annabci da Manzancin Annabi Nuhu da Ibrahim da waninsu daga zuriyarsu, waxanda Allah ya ambaci labaransu, da waxanda bai ambata ba, saboda wata hikima da shi ya sani, tsarki ya tabbata a gare shi.

2 - Tabbatar da siffar magana ga Allah Maxaukakin Sarki, a bisa yadda ya dace da zatinsa da girmansa. Tabbas ya yi magana da Annabinsa Musa (S.A.W).

3 - Lallashin Annabi Muhammad (S.A.W) da bayanin Allah ya shaida a kan gaskiyar da’awarsa kan cewa shi Annabi ne, haka ma Mala’iku sun shaida.

يَا أَهْلَ الْكِتَابِ لَا تَغْلُوا فِي دِينِكُمْ وَلَا تَقُولُوا عَلَى اللَّهِ إِلَّا الْحَقَّ إِنَّمَا الْمَسِيحُ عِيسَى ابْنُ مَرْيَمَ رَسُولَ اللَّهِ وَكَلِمَتُهُ أَلْقَاهَا إِلَى مَرْيَمَ وَرُوحٌ مِّنْهُ فَآمَنُوا بِاللَّهِ وَرُسُلِهِ وَلَا تَقُولُوا ثَلَاثَةٌ انْتَهُوا خَيْرًا لَّكُمْ إِنَّمَا اللَّهُ إِلَهٌ وَحْدٌ سُبْحَانَهُ إِنَّ يَكُونُ لَهُ وُلْدٌ لَهُ مَا فِي السَّمَوَاتِ وَمَا فِي الْأَرْضِ وَكَفَى بِاللَّهِ وَكِيلًا ﴿١٧١﴾ لَنْ يَسْتَنْكِفَ الْمَسِيحُ أَنْ يَكُونَ عَبْدَ اللَّهِ وَلَا الْمَلَائِكَةُ الْمُقَرَّبُونَ وَمَنْ يَسْتَنْكِفْ عَنْ عِبَادَتِهِ وَيَسْتَكْبِرْ فَسَيَحْشُرْهُمْ إِلَيْهِ جَمِيعًا ﴿١٧٢﴾ فَأَمَّا الَّذِينَ ءَامَنُوا وَعَمِلُوا الصَّالِحَاتِ فَيُوَفِّيهِمْ أُجُورَهُمْ وَيَزِيدُهُمْ مِّنْ فَضْلِهِ ءَوَ أَمَّا الَّذِينَ اسْتَنكَفُوا وَاسْتَكْبَرُوا فَيُعَذِّبُهُمْ عَذَابًا أَلِيمًا وَلَا يَجِدُونَ لَهُمْ مِّنْ دُونِ اللَّهِ وَلِيًّا وَلَا نَصِيرًا ﴿١٧٣﴾ يَا أَيُّهَا النَّاسُ قَدْ جَاءَكُمْ بُرْهَانٌ مِّن رَّبِّكُمْ وَأَنْزَلْنَا إِلَيْكُمْ نُورًا مُّبِينًا ﴿١٧٤﴾ فَأَمَّا الَّذِينَ ءَامَنُوا بِاللَّهِ وَأَعْتَصَمُوا بِهِ فَسَيُدْخِلُهُمْ فِي رَحْمَةٍ مِّنْهُ وَفَضْلٍ وَيَهْدِيهِمْ إِلَى صِرَاطٍ مُسْتَقِيمًا ﴿١٧٥﴾

171) Ya kai wannan Manzon ka ce wa Nasara, ma'abota Injila: "Kada ku qetare iyaka a cikin addininku, kada ku faxi komai akan Annabi Isa (A.S) sai dai gaskiya. Al-Masih Isa xan Maryam Manzon Allah ne, ya aiko shi da gaskiya, ya halicce shi da kalmarsa da ya aiko Jibrilu da ita zuwa ga Maryam, ita ce faxinsa "Kun" wato "Kasance" sai ya kasance, kuma ita ce busa daga Allah, da Jibrilu ya yi busa da ita da umarnin Allah, don haka ku yi imani da Allah da Manzanninsa gaba xaya, ba tare da rarrabewa ba. Kada ku ce: Abubuwan bauta guda uku ne. ku bar wannan magana vatacciya, ta qarya, barinta alheri ne gare ku a duniya da lahira. Allah ne kaxai abin bauta guda xaya, ya tsarkaka daga abokin tarayya, da xa, shi ne Mawadaci, yana da mulkin sama da qasa, da mulkin abin da yake tsakaninsu. Allah ya isa mai kula da tsara abin da yake cikin sama da qasa.

172) Annabi Isa xan Maryam ba zai qi zama bawan Allah ba, haka ma Mala'ikun da Allah ya kusantar da su gare shi, ya xaukaka matsayinsu, basa qin su zama bayin Allah, to yaya za ku riqi Annabi Isa Abin bauta? Kuma ta yaya mushirikai za su riqi Mala'iku ababen bauta?!. Duk wanda ya qi bautar Allah, ya yi girman kai, to Allah zai tara su gaba xaya a ranar alqiyama, ya sakawa kowa da abin da ya cancanta.

Yayin da Allah ya bayyana zai tara su gaba xaya, sai ya yi bayanin sakamakonsu filla-illa, inda ya ce:

173) Amma waxanda suka yi imani da Allah, suka gasgata Manzannisa, suka yi ayyuka na qwarai, suna masu tsarkake niyya, masu aiki kamar yadda ya dace da shari'a, to Allah zai basu ladan ayyukansu, ba da tauyewa ba, kuma zai qara musu a kan haka, daga falalarsa da kyautatawarsa. Amma waxanda suka qi yin bautar Allah da yi masa biyayya, suka qi don girman kai, zai azabtasu azaba mai ciwo, ba zasu samu wanda zai jivince su ba, koma bayan Allah, wanda zai jawo musu amfani, ko wanda zai taimake su, ya kawar musu da cutarwa.

174) Ya ku Mutane, haqiqa hujja bayananniya, mai yanke uzuri, da kawar da shubuha, ta zo muku daga wajen Ubangijinku, wannan hujjar ita ce Annabi Muhammad (S.A.W). Mun saukar muka da haske bayananne, shi ne Alqur'ani.

175) Amma waxanda suka yi imani da Allah, suka yi riqo da Alqur'ani, wanda aka saukar ga Annabinsu, Allah zai jiqansu, ya shigar da su Aljannah, ya qara musu lada, da xaukakar daraja, ya datar da su da bin hanya daidaitacciya, wadda babu karkata a cikinta, ita ce hanya mai kaiwa zuwa ga Aljanatai na zama.

✦ Kaxan Daga Abin Da Waxannan Ayoyi Suke Koyarwa:

1 - Bayani a kan Almasihu mutum ne, haka ma mahaiyyarsa, amma vatattu daga cikin Nasara sun wuce gona-dairi a kansu, har suka fitar da su daga cikin mutane.

2 - Bayanin vacin shirkar Nasara, waxanda suke cewa Allah uku ne. sannan kuma da tsarkake Allah daga abokin tarayya ko wanda ya yi kama da shi, ko ya yi kusa da shi. Da bayanin kaxaitakar Allah a zatinsa da sunayensa da siffofinsa.

3 - Tabbatar da cewa Annabi Isa (A.S) da Mala'iku dukaninsu bayin Allah ne, halittarsu a ka yi, ba sa girman kai daga tabbatar da bautarsu ga Allah Maxaukakin Sarki, da jayuwa zuwa ga lamarinsa, to ta yaya riqonsu a matsayin abubuwan bauta, zai dace, alhali ga su dukkaninsu bayin Allah ne?.

4 - A cikin addini akwai hujjoji da dalilai na hankali da suke kawar da shubuha, da haske da shiriya da suke kawar da ruxewa da sha'awa.

176 Suna tambayarka – Ya kai wannan Manzo – a kan ka yi musu fatawa dangane da gadon “Kalala” shi ne wanda zai mutu bai bar uba ko xa ba. Ka ce: “Allah zai muku bayanin hukuncinsa: idan mutum ya mutu, bai da uba ko xa, amma yana da ‘yar uwa shaqiqiya (Wato uwa xaya uba xaya) ko ‘yar uwa wadda suke uba xaya, to tana da rabin abin da ya bari na dukiya da farali. Xan uwansa shaqiqi (Wato wanda suke uwa xaya uba xaya) ko xan uwansa, wanda suke uba xaya, zai gaji abin da ya bari na dukiya (Ta’asib) idan a tare da shi babu wanda zai ci gado da farali. Idan tare da shi akwai wanda zai ci gado da farali, to zai gaji abin da ya rage bayansa. Idan ‘yan uwa matan suka zama da yawa, wato waxanda suke uwa xaya uba xaya, ko uba xaya, ko suka zama su biyu, zuwa abin ya yi sama, sai su gaji kashi biyu bisa ukun dukiyar (Farlan). Idan ‘yan uwan, maza da mata ne uwa xaya uba xaya, ko kuma uba xaya, sai su ci gado da asibanci, saboda qa’idar “Namiji yana da rabon mata biyu” shi ne a ninka rabon namiji daga cikinsu, a kan rabon mace. Allah yana muku bayanin kalala ne da waninsa daga cikin hukunce-hukuncen gado, don kada ku vace a cikin lamarin. Allah Masanin dukkan komai ne, babu abin da yake vuya a gare shi.

Suratul Ma'idah

An saukar da ita a Madinah

Daga Manufofin Surar:

Umarni da cika alqawarin abubuwan da aka qulla, da lazimtar aiki da shari'o'i da haddi, da bayanin addini ya cika, babu abin da ya rage.

Tafsiri: 1 Ya ku waxanda kuka yi imani ku cika dukkan alqawuran da kuka qulla, tsakaninku da Mahaliccinku, da tsakaninku da halittarsa. Allah ya halatta dabbobin ni'ima don jinqai gare ku (Su ne: Raquma, da Shanu da Awaki da Tumaki) sai waxanda ake karanta muku haramcinsu, sai kuma abin da aka haramta muku daga farautar kan tudu (ba ta ruwa ba) a lokacin da kuke cikin ihramin hajji da umara. Haqiqa Allah yana hukunta abin da ya ga dama, na halacci, ko haramci, daidai da hikimarsa, babu mai tilasta shi, ko wanda zai ja da hukuncinsa. 2 Ya ku waxanda suka yi imani, kada ku halatta afkawa abubuwa masu alfarma a wajen Allah, waxanda ya umarce ku da girmama su. Ku kame daga abubuwan da aka hana mai ihrami aikatawa, kamar sa xinkakkun kaya, da yin farautar da aka hana. Kuma kada ku halatta yaqi a cikin watanni masu alfarma, su ne (Zulqa'adah, Zulhijjah, Al-muharram, da Rajab). Kada ku halatta abin da aka yi kyautar shi (wato hadaya) zuwa ga Haramin Allah, na dabbobin ni'ima, waxanda za a yanka a can saboda Allah, ya zama kun qwace su, ko ku hana su isa zuwa wurin da za a yanka su. Kada ku halatta dabbobin da aka yi wa rataye na fata ko waninta, don a nuna na hadaya ne. kada ku halatta afkawa waxanda suka nufi xakin Allah, suna neman ribar kasuwanci da yardar Allah. Idan kuka fita daga Ihramin hajji ko umara, kuka fita daga harami, to ku farauci abin da kuka ga dama. Kada qin wasu mutane don sun kare ku daga Masallaci mai alfarma su sa ku yi zalunci da barin adalci a cikinsu. Ku taimaki juna – yaku muminai – a kan aikata abin da aka umarce ku da shi, da barin abin da aka hanaku, ku ji tsoron Allah, ta hanyar lazimtar biyayyarsa, da nisantar savonsa. Haqiqa Allah mai tsananin uquba ne ga wanda ya sava masa, don haka ku kiyayi uqubarsa.

Kaxan Daga Abin Da Waxannan Ayoyi Suke Koyarwa: 1 - Kulawar Allah ga dukkan masu gado a kowane yanayi, ta hanyar raba musu gado. 2 - Asali shi ne halaccin cin dukkan dabbobin ni'ima, sai wadda dalili ya kevanceta da haramci, ko wadda ta kasance farauta ce ga wanda yake cikin ihrami na hajji ko umara.

3 - Hani a kan halatta abubuwan da aka haramta, daga cikinsu akwai abubuwan da aka hana mai ihrami, na farauta a cikin harami, da yaqi a watanni masu alfarma, da halatta hadaya, ta hanyar qwace ko waninsa, ko hanata isa wurin da za a yanka ta.

يَسْتَفْتُونَكَ قُلِ اللَّهُ يُفْتِيكُمْ فِي الْكَلَالَةِ إِنَّ أَمْرًا أُهْلَكَ
لَيْسَ لَهُ وَلَدٌ وَلَهُ أُخْتٌ فَلَهَا نِصْفُ مَا تَرَكَ وَهُوَ يَرِثُهَا إِنْ
لَمْ يَكُنْ لَهَا وَلَدٌ فَإِنْ كَانَتْ أَثْنَتَيْنِ فَلَهُمَا الشُّرْكَانِ مِمَّا تَرَكَ
وَإِنْ كَانُوا إِخْوَةً رِجَالًا وَنِسَاءً فَلِلَّذَكَرِ مِثْلُ حِظِّ الْأُنثِيَيْنِ
يُبَيِّنُ اللَّهُ لَكُمُ الْآيَاتِ وَاللَّهُ بِكُلِّ شَيْءٍ عَلِيمٌ ﴿٧٦﴾

سورة المائدة
ترتيبها
آياتها ١٢٠

بِسْمِ اللَّهِ الرَّحْمَنِ الرَّحِيمِ
يَا أَيُّهَا الَّذِينَ آمَنُوا أَوْفُوا بِالْعُقُودِ أُحِلَّتْ لَكُمْ بَهِيمَةُ الْأَنْعَامِ
إِلَّا مَا تَلَىٰ عَلَيْكُمْ غَيْرَ مُحِلِّي الصَّيْدِ وَأَنْتُمْ حُرْمٌ إِنَّ اللَّهَ
يَحْكُمُ مَا يُرِيدُ ﴿١﴾ يَا أَيُّهَا الَّذِينَ آمَنُوا لَا تَحِلُّوا شَعِيرَ اللَّهِ
وَلَا الشَّهْرَ الْحَرَامَ وَلَا الْهَدْيَ وَلَا الْقَلَائِدَ وَلَا آمِينَ الْبَيْتِ
الْحَرَامِ يَبْتَغُونَ فَضْلًا مِّن رَّبِّهِمْ وَرِضْوَانًا وَإِذَا حَلَلْتُمْ فَاصْطَادُوا
وَلَا يَجْرِمَنَّكُمْ شَنَا نُ قَوْمٍ أَن صَدُّوكُمْ عَنِ الْمَسْجِدِ الْحَرَامِ أَن
تَعْتَدُوا وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ
وَالْعَدْوَانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ ﴿٢﴾

Suratul Ma'ida 106 Juzu'ii 6

حُرِّمَتْ عَلَيْكُمْ الْمَيْتَةُ وَالْدَّمُ وَلَحْمُ الْخِنْزِيرِ وَمَا أَهَلَ لِغَيْرِ اللَّهِ بِهِ
وَالْمُنْخَنِقَةُ وَالْمَوْقُوذَةُ وَالْمُتَرَدِّيَةُ وَالنَّطِيحَةُ وَمَا أَكَلَ
السَّبْعُ إِلَّا مَا ذَكَّيْتُمْ وَمَا ذَبَحَ عَلَى النَّصْبِ وَأَنْ تَسْتَقْسِمُوا
بِالْأَزْلَمِ ذَلِكَ يَوْمَ يَفْسُقُ الْيَوْمَ يَيْسُ الَّذِينَ كَفَرُوا مِنْ دِينِكُمْ فَلَا
تَخْشَوْهُمْ وَاخْشَوْنَ الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ
نِعْمَتِي وَرَضِيتُ لَكُمْ الْإِسْلَامَ دِينًا فَمَنْ اضْطُرَّ فِي مَخْمَصَةٍ
غَيْرِ مُتَحَانِفٍ لَأَتِمُّ فَإِنَّ اللَّهَ غَفُورٌ رَحِيمٌ ﴿٣﴾ يَسْأَلُونَكَ مَاذَا
أَحَلَّ لَهُمْ قُلْ أَحَلَّ لَكُمْ الطَّيِّبَاتِ وَمَا عَلَّمْتُمْ مِنَ الْجَوَارِحِ
مُكَلِّبِينَ تَعْلَمُونَهُنَّ وَمِمَّا عَلَّمَكُمُ اللَّهُ فَكُلُوا مِمَّا أَمْسَكَنَّ عَلَيْكُمْ
وَاذْكُرُوا اسْمَ اللَّهِ عَلَيْهِ وَاتَّقُوا اللَّهَ إِنَّ اللَّهَ سَرِيعُ الْحِسَابِ ﴿٤﴾
الْيَوْمَ أَحَلَّ لَكُمْ الطَّيِّبَاتِ وَطَعَامُ الَّذِينَ أُوتُوا الْكِتَابَ حَلٌّ لَكُمْ
وَطَعَامُكُمْ حَلٌّ لَهُمْ وَالْمُحْصَنَاتُ مِنَ الْمُؤْمِنَاتِ وَالْمُحْصَنَاتُ
مِنَ الَّذِينَ أُوتُوا الْكِتَابَ مِنْ قَبْلِكُمْ إِذَا آتَيْتُمُوهُنَّ أُجُورَهُنَّ
مُحْصِنِينَ غَيْرِ مُسَفِّحِينَ وَلَا مُتَّخِذِي أَخْدَانٍ وَمَنْ يَكْفُرْ
بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ مِنَ الْخَاسِرِينَ ﴿٥﴾

3 Allah ya haramta muku dabbar da ta mutu, ba tare da an yanka ta ba. Ya haramta muku jinin da aka kwararar qasa, da naman Alade, da abin da aka ambaci sunan wanin Allah a wajen yanka shi, da wadda ta mutu ta hanyar shaqewa, da wadda ta mutu da duka, da wadda ta faxo daga wani wuri mai tsawo ta mutu, da wadda ta mutu saboda tunkurin wata, da dabbar da wata dabbar jeji ta farauce ta, kamar Zaki ko Damisa ko Kyarkeci, sai wadda kuka riska tana raye daga dabbobin da aka ambata, kuka yanka ta, to wannan halal ce gare ku. Kuma ya haramta muku abin da aka yanka wa gumaka. Haka nan ya haramta muku ku nemi sanin abin da aka rubuta muku na gaibu ta hanyar kibau, wasu duwatsu ne ko kibau da aka rubuta “Ka yi” “Kada ka yi”, duk abin da mutum ya xauko, to da shi zai yi aiki. Aikata waxannan haramtattun abubuwan da aka ambata fita ne daga biyayyar Allah. A yau waxanda suka kafirta sun xebe qauna daga ku yi ridda daga addinin musulunci, saboda qarfinsa da suka gani, don haka kada ku ji tsoronsu, ku ji tsoro na ni kaxai. A yau na cika muku addininku, wanda shi ne musulunci, na cika muku ni'imata, ta fili da voye. Na zavar muku musulunci ya zama addini gare ku, ba zan karvi wani addinin da ba shi ba. Wanda duk yunwa ta kai shi zuwa ga cin dabbar da ta mutu (wato mushe) ba tare da ya karkata zuwa laifi ba, to babu komai a kansa. Haqiqa Allah mai yawan gafara ne, mai jinqai. Yayin da Allah ya ambaci abin da aka haramta cinsa, da abin da aka halatta ci, sai ya ce:

4 Sahabbanka suna tambayarka – Ya kai wannan Manzo – me aka halatta musu su ci? Ya kai wannan Manzo ka ce da su: “An halatta muku abin da yake da daxi daga abin ci, da abin da dabbobin da aka horar da su masu fiqa suka farauto, kamar karnuka, da damisa, da dabbobin da suke da farce, kamar shaho, waxanda kuka koya musu farauta, daga abin da Allah ya yi muku baiwa da shi, na ilimi da ladubba, kuka koyar da dabbobin har sai da dabbobin suka zama idan kun umarce su, suna bin umarnin, idan an musu tsawa, suna jin tsawar. Ku ci daga abin da suka kama na farauta, koda kuwa sun kashe shi, ku ambaci sunan Allah yayin da zaku aika su. Ku ji tsoron Allah da kamanta umarninsa, da kamewa daga abin da ya hana. Haqiqa Allah mai gaggawar hisabin ayyuka ne.

5 A yau Allah ya halatta muku cin daxaxan abubuwa, da cin yankan ma'abota littafi, daga Yahudu da Nasara. An halatta muku cin yankansu. An halatta muku auren mata muminai, 'ya'ya, kamammu daga cikin muminai, da 'ya'ya kamammu daga cikin waxanda aka bawa littafi a gabaninku, daga Yahudu da Nasara, matuqar kun ba su sadakinsu, kuma kuka zama kamammu daga yin alfasha, ba waxanda suke ajiye mata suna zina da su ba. Duk wanda ya kafirce wa abin da Allah ya shar'anta wa bayinsa, na daga hukunce-hukunce, to aikinsa ya vaci, saboda ya rasa sharaxin imani, kuma shi a ranar alqiyama yana cikin waxanda suka yi hasara, saboda zai shiga wuta, yana mai dauwama a cikinta har abada.

✿ Kaxan Daga Abin Da Waxannan Ayoyi Suke Koyarwa:

1 - Haramcin naman dabbar da ta mutu, ba tare da an yanka ba, da jinin da ya kwarara a qasa, da naman Alade, da abin da aka ambaci sunan wanin Allah a wajen yanka shi, da duk abin da ya mutu da shaqa, ko duka, ko faxowa daga sama, ko tunkuri, ko farauta daga wata dabba, amma an kevanace wadda aka samu da rai, aka yanka su, yanka na shari'a.

2 - Halaccin cin naman da dabbar da aka horar ta kama a wajen farauta, mai fiqa ce, ko mai farce.

3 - Halaccin cin yankan ma'abota littafi, da halatta auren 'ya'ya daga cikinsu, waxanda suke kamammu.

6 Ya ku waxanda kuka yi imani, idan kuka yi nufin tashi zuwa ga sallah, kuma kuka zama kuna cikin kari babba, to ku yi alwala, ku wanke fuskokinku, ku wanke hannayenku haxe da gwiwowsu, ku shafi kawunanku, ku wanke qafafunku haxe da idon qafarku, waxanda suke marabar qafari. Idan kuna da kari babba, to ku yi wanka, idan ba ku da lafiya, kuna jin tsoron qaruwar rashin lafiyar, ko jinkirin warkewa, ko kuna matafiya, amma lafiyarku qalau, ko kuna da kari qarami, na biyan buqata (bayan gida) ko kari babba na saduwa da mata, baku samu ruwan da zaku yi tsarki da shi ba, bayan kun yi bincike, to ku nufi bayan qasa, ku dake ta da hannayenku, ku shafi fuskokinku, ku shafi hannayenku da ita. Allah ba ya nufin ya sa muku qunci a cikin hukunce-hukuncensa, ya tilasta muku amfani da ruwa, ta yadda zaku cutu, don haka sai ya shar'anta muku madadinsa, yayin da ba zaku iya ba, saboda rashin lafiya, ko rashin ruwa, don cika ni'imarsa a kanku, ko kwa godewa ni'imarsa da ya yi muku, ba za ku butulce ba.

7 Ku tuna ni'imar Allah a kanku, ta shiriya zuwa ga musulunci, kuma ku tuna alqawarin da Allah ya yi da ku, yayin da kuka yi wa Annabi (S.A.W) cappa a kan ji da biyayya, a cikin nishaxi da qunci, kuka ce: "Mun ji maganarka, mun bi umarninka". Ku ji tsoron Allah da kamanta umarninsa – wanda daga cikinsu akwai alqawuran da kuka xauka – da nisantar abubuwan da ya hana. Haqika Allah masanin abin da ke cikin zukata ne, babu abin da yake vuya daga gare shi.

8 Ya ku waxanda kuka yi imani da Allah da Manzonsa, ku tsaya da haqqoqin Allah da suke kanku, kuna masu neman yardarsa. Ku zama masu bada shaida da adalci, ba da zalunci ba, kada qin wasu mutane ya xauka ku, ku bar adalci, adalci abin nema ne a tare da kowa, aboki da maqiyi, ku yi musu adalci, adalci ya fi kusa da tsoron Allah, zalunci kuwa ya fi kusa da sava masa. Ku ji tsoron Allah ta hanyar kamanta umarninsa, da nisantar abubuwan da ya hana. Haqika Allah masani ne ga abin da kuke aikata wa, babu abin da yake vuya a gare shi, na daga ayyukanku, kuma zai saka muku a kansu.

9 Allah ya yi alqawari – kuma baya sava alqawari – ga waxanda suka yi imani da Allah da Manzanninsa, suka yi ayyuka nagari, ya yi musu alqawarin gafarar zunubansu, da lada mai yawa, wanda shi ne shiga Aljannah.

• Kaxan Daga Abin Da Waxannan Ayoyi Suke Koyarwa:

1 - Asali wajen yin tsarki shi ne a yi amfani da ruwa, a yi alwala saboda qaramin kari, a yi wanka saboda babban kari.

2 - A yanayin da aka kasa samun ruwa, ko a ka kasa amfani da shi, saboda rashin lafiya, ko wani abu da zai hana amfani da shi, na rashin lafiya, ko sanyi mai tsanani, to an shar'anta taimama da turvaya, don xauka kari, qarami ko babba.

3 - Umarni da kirdadon adalci da nisantar zalunci, har a wajen mu'amala da wanda aka sava da shi.

يَا أَيُّهَا الَّذِينَ ءَامَنُوا إِذَا قُمْتُمْ إِلَى الصَّلَاةِ فَاغْسِلُوا
وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ
وَأَرْجُلَكُمْ إِلَى الْكَعْبَيْنِ وَإِنْ كُنْتُمْ جُنُبًا فَاطَّهَّرُوا
وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِّنَ
الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا
طَيِّبًا فَامْسَحُوا بِوُجُوهِكُمْ وَأَيْدِيكُمْ مِّنْهُ مَا يُرِيدُ اللَّهُ
لِيَجْعَلَ عَلَيْكُمْ مِّنْ حَرَجٍ وَلَٰكِنْ يُرِيدُ لِيُطَهِّرَكُمْ
وَيُلَيِّمَ نِعْمَتَهُ عَلَيْكُمْ لَعَلَّكُمْ تَشْكُرُونَ ﴿٦﴾
وَأذْكُرُوا نِعْمَةَ اللَّهِ عَلَيْكُمْ وَمِيثَاقَهُ الَّذِي وَاثَقَكُمْ
بِهِ إِذْ قُلْتُمْ سَمِعْنَا وَأَطَعْنَا وَاتَّقُوا اللَّهَ إِنَّ اللَّهَ عَلِيمٌ
بِدَاتِ الصُّدُورِ ﴿٧﴾ يَا أَيُّهَا الَّذِينَ ءَامَنُوا كُونُوا قَوَّامِينَ
لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ شَنَاٰنُ قَوْمٍ عَلَىٰ
أَلَّا تَعْدِلُوا أَعْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ
اللَّهَ خَبِيرٌ بِمَا تَعْمَلُونَ ﴿٨﴾ وَعَدَّ اللَّهُ الَّذِينَ ءَامَنُوا
وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ عَظِيمٌ ﴿٩﴾

وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ
 الْجَحِيمِ ﴿١٠٦﴾ يَا أَيُّهَا الَّذِينَ ءَامَنُوا أَذْكُرُوا نِعْمَتَ
 اللَّهِ عَلَيْكُمْ إِذْ هُمْ قَوْمٌ أَن يَبْسُطُوا إِلَيْكُمْ أَيْدِيَهُمْ
 فَكَفَّ أَيْدِيَهُمْ عَنْكُمْ وَاتَّقُوا اللَّهَ وَعَلَى اللَّهِ فَلْيَتَوَكَّلِ
 الْمُؤْمِنُونَ ﴿١٠٧﴾ *وَلَقَدْ أَخَذَ اللَّهُ مِيثَاقَ بَنِي إِسْرَائِيلَ
 وَبَعَثْنَا مِنْهُمُ اثْنَيْ عَشَرَ نَقِيبًا وَقَالَ اللَّهُ إِنِّي
 مَعَكُمْ لَئِنْ أَقَمْتُمُ الصَّلَاةَ وَءَاتَيْتُمُ الزَّكَاةَ
 وَءَامَنْتُمْ بِرُسُلِي وَعَزَّرْتُمُوهُمْ وَأَقْرَضْتُمُ اللَّهَ قَرْضًا
 حَسَنًا لَأُكَفِّرَنَّ عَنْكُمْ سَيِّئَاتِكُمْ وَلَأُدْخِلَنَّكُمْ
 جَنَّاتٍ تَجْرِي مِنْ تَحْتِهَا الْأَنْهَارُ فَمَنْ كَفَرَ بَعْدَ ذَلِكَ
 مِنْكُمْ فَقَدْ ضَلَّ سَوَاءَ السَّبِيلِ ﴿١٠٨﴾ فِيمَا نَقَضِهِمْ
 مِيثَاقَهُمْ لَعَنَّاهُمْ وَجَعَلْنَا قُلُوبَهُمْ قَاسِيَةً يُحَرِّفُونَ
 الْكَلِمَ عَنْ مَوَاضِعِهِ وَنَسُوا حَظًّا مِمَّا ذُكِّرُوا
 بِهِ ؕ وَلَا تَزَالُ تَطَّلِعُ عَلَى خَائِنَةٍ مِنْهُمْ إِلَّا قَلِيلًا مِنْهُمْ
 فَاعْفُ عَنْهُمْ وَاصْفَحْ إِنَّ اللَّهَ يُحِبُّ الْمُحْسِنِينَ ﴿١٠٩﴾

10 Waxanda suka kafirta da Allah, suka qaryata ayoyinsa, waxannan su ne ma'abota wuta, waxanda za su shige ta don uquba gare su a kan kafircinsu da qaryatawar su, za su lazimce ta, kamar yadda aboki yake lazimtar abokinsa.

11 Ya ku waxanda kuka yi imani, ku ambaci ni'imomin da Allah ya yi muku a zukatanku da harsunanku, na zaman lafiya, da jefa tsoro a cikin zukatan maqiyanku, yayin da suka yi nufin su xora hannayensu a kanku, don su damqe ku, su yi fata-fata da ku, sai Allah ya juyar da su, ya kare ku daga gare su. Ku ji tsoron Allah ta hanyar kamanta umarninsa, da nisantar abubuwan da ya hana. Ga Allah ne kaxai mumina zaku dogara, wajen samun abin da zai amfane ku, a duniya da lahira.

12 Allah ya riqi alqawari mai qarfi daga Bani-Isra'il cikin abin da ambatonsa zai zo nan kusa, ya tsayar musu da shugabanni goma sha biyu, kowane shugaba yana kula da wanda suke qarqashinsa. Allah ya cewa Bani Isra'il: "Ina tare da ku, da nasarata da qarfafawata, idan kun yi sallah a cikakkiyar kama, kuka bada zakkar dukiyoyinku, kuka gasgata Manzannina gaba xaya, ba tare da bambance wani ba a tsakaninsu, kuka girmama su, kuka taimake su, kuka ciyar a wajen ayyukan alheri, idan kuka yi haka duka, zan kankare muku munanan ayyukanku da kuka aikata, kuma tabbas zan shigar da ku Aljannatai waxanda qoramu suke gudana a qarqashi gine-ginenta a ranar alqiyama. Duk wanda ya kafirce bayan riqon wannan alqawarin mai qarfi, to ya

bar hanyar gaskiya, da gangan kuma yana sane.

13 Saboda sun warware alqawarin da aka yi da su, muka kore su daga rahamarmu, muka mayar da zukatansu masu kaushi da tsauri, alheri baya isa gare su, basa amfanuwa da wa'azi, suna canza zance daga yadda yake, ta hanyar canza lafazinsa, da juya ma'anoninsa, da abin da zai dace da son zuciyarsu, suka bar aiki da wani sashe na abin da aka tunar da su shi. Ya kai wannan Manzo ba zaka gushe ba, kana fallasa ha'incinsu ga Allah da bayinsa Muminai, sai yan kaxan daga cikinsu ne suka cika alqawarin da aka xauka a kansu, ka yi musu afuwa, kada ka kama su, ka yi musu rangwame, hakan yana cikin kyautatawa, kuma Allah yana son masu kyautatawa.

☀️ Kaxan Daga Abin Da Waxannan Ayoyi Suke Koyarwa:

- 1 - Daga cikin mafi girman ni'imomin Allah ga Annabi (S.A.W) da Sahabbansa kare su da kame hannun kafirai daga cutarsu su.
- 2 - Imani da Manzanni, da taimakonsu, da tsaida sallah da bayar da zakka, kamar yadda aka nema, dalili ne mai girma da yake sa a kasance tare da Allah, da samun nasara da tabbata da gafara da shiga Aljannah.
- 3 - Warware alqawuran biyayya ga Manzanni, dalili ne dake sa kaushin zuciya da qeqashewarta.
- 4 - Zargin abin da Yahudawa suke bi na canza abin da Allah ya saukar gare su, na daga littafan da aka saukar daga sama.

14 Kamar yadda muka riqi alqawari mai qarfi daga Yahudawa, haka muka xauki alqawari a kan waxanda suke tsarkake kawunansu, da cewa su ne mabiya Isa (A.S), suka bar aiki da wani vangare na abin da aka tunatar da su shi, kamar yadda magabatansu Yahudawa suka yi, muka jefa husuma da qiyayya mai tsanani a tsakaninsu, har zuwa ranar alqiyama, suka wayi gari suna masu savani, sashensu yana kafirta sashe, da sannu Allah zai basu labarin abin da suke aikatawa, kuma ya saka musu a kai.

Yayin da Allah ya ambaci ma'abota littafi da alqawuran da ya xauka da su, da yadda suka warware su, sai ya umarce su da imani da Annabi Muhammad (S.A.W) ya ce:

15 Ya ku waxanda aka ba wa littafi daga Yahudu, wato Ma'abota Attaura, da Nasara, wato ma'abota Injila, haqiqa Manzonmu Muhammad (S.A.W) ya zo muku, yana muku bayanin da yawa daga cikin abin da kuke voye wa na littafin da aka saukar muku, kuma yana muku afuwa daga da yawa daga cikin abin da babu maslaha a cikinsa, sai dai tona muku asiri kawai. Alqur'ani littafi daga wajen Allah ya zo muku, haske ne da ake haskaka wa da shi, kuma littafi ne mai bayyana dukkan abin da mutane suke buqata, a lamuransu na duniya da lahira.

16 Allah yana shiryar da wanda ya bi abin da ya yarda da shi na imani da aiki nagari da wannan littafi, zuwa ga hanyoyin aminci daga azabarsa, su ne hanyoyin da suk e kaiwa zuwa ga Aljannah. Yana fitar da su daga duhun kafirci da savo zuwa hasken imani da biyayya da izininsa. Yana datar da su zuwa hanya miqaqqiya, hanyar musulunci.

17 Waxanda suke cewa Al-Masih Isa xan Maryam Allah ne sun kafirta. Ka faxa musu – ya kai wannan Manzo – Waye yake da ikon ya hana Allah ya halakar da Al-Masih Isa xan Maryam, kuma ya halakar da mahaifiyarsa, ya halakar da duk waxanda suke bayan qasa, idan ya yi nufin halaka su xin?!. Idan babu wanda zai iya hana shi aikata haka, to wannan ya nuna babu abin bautawa da cancanta da gaskiya sai Allah, kuma kowa da kowa, Isa xan Maryam, da Mahaifiyarsa, da sauran halitta, dukkaninsu halittar Allah ne. Allah ne yake da mulkin sammai da qassai da abin da yake tsakaninsu, yana halittar abin da ya ga dama., daga cikinsu akwai Isa xan Maryam, bawansa ne, Manzonsa ne. Kuma Allah Mai iko ne a kan dukkan komai.

✿ Kaxan Daga Abin Da Waxannan Ayoyi Suke Koyarwa:

1 - Barin aiki da alqawuran da Allah ya yi da bayi, yana iya jefa bayin cikin gaba da yaxuwar qiyayya da juna, da faxa tsakaninsu saboda savawa umarnin Allah Maxaukakin Sarki.

2 - Raddi ga Nasara, waxanda suke cewa Allah Maxaukakin Sarki ya shiga jikin Al-masih Isa (A.S) da bayanin kafircinsu da vacin maganarsu.

3 - Daga dalilan da suke nuna vacin allantakar Almasihu Isa xan Maryam, shi ne idan Allah Maxaukakin Sarki ya yi nufin halaka Almasihu da Mahaifiyarsa da duk mutane duniya, ba wanda ya isa ya hana shi. Wannan yana tabbatar da kaxaitakar Allah da lamari, kuma babu abin bauta wa da gaskiya wanda ba shi ba.

4 - Daga cikin dalilan vacin allantakar Almasihu Isa xan Maryam, shi ne Allah Maxaukakin Sarki ya tunatar da mu cewa “Yana halittar abin da ya ga dama” (Ma'ida: 17). Yana halitta daga iyaye biyu, wato uwa da uba, kuma yana halitta daga uwa ba Uba, kamar yadda ya halicci Annabi Isa (A.S), haka nan yana halitta daga daskararren abu, kamar yadda ya halicci macijiyar Annabi Musa (A.S), sannan yana halitta daga namiji ba tare da mace ba, kamar yadda ya halicci Hauwa'u daga Annabi Adam (A.S).

وَمِنَ الَّذِينَ قَالُوا إِنَّا نَصْرِي أَخَذْنَا مِيثَاقَهُمْ فَنَسُوا حَظًّا مِمَّا ذُكِّرُوا بِهِ فَأَغْرَيْنَا بَيْنَهُمُ الْعَدَاوَةَ وَالْبَغْضَاءَ إِلَى يَوْمِ الْقِيَامَةِ وَسَوْفَ يُنَبِّئُهُمُ اللَّهُ بِمَا كَانُوا يَصْنَعُونَ ﴿١٤﴾ يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ كَثِيرًا مِمَّا كُنْتُمْ تُخْفُونَ مِنَ الْكِتَابِ وَيَعْفُو عَنْ كَثِيرٍ قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ﴿١٥﴾ يَهْدِي بِهِ اللَّهُ مَنِ اتَّبَعَ رِضْوَانَهُ سُبُلَ السَّلَامِ وَيُخْرِجُهُم مِنَ الظُّلُمَاتِ إِلَى النُّورِ بِإِذْنِهِ وَيَهْدِيهِمْ إِلَى صِرَاطٍ مُسْتَقِيمٍ ﴿١٦﴾ لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ قُلْ فَمَنْ يَمْلِكُ مِنَ اللَّهِ شَيْئًا إِنْ أَرَادَ أَنْ يُهْلِكَ الْمَسِيحُ ابْنُ مَرْيَمَ وَأُمَّهُ وَمَنْ فِي الْأَرْضِ جَمِيعًا وَلِلَّهِ مُلْكُ السَّمَاوَاتِ وَالْأَرْضِ وَمَا بَيْنَهُمَا يَخْلُقُ مَا يَشَاءُ وَاللَّهُ عَلَى كُلِّ شَيْءٍ قَدِيرٌ ﴿١٧﴾

وَقَالَتِ الْيَهُودُ وَالنَّصْرَى نَحْنُ أَبْنَاءُ اللَّهِ وَأَحِبَّوهُ قُلْ فَلِمَ يُعَذِّبُكُمْ بِذُنُوبِكُمْ بَلْ أَنْتُمْ بَشَرٌ مِّمَّنْ خَلَقَ يَغْفِرُ لِمَن يَشَاءُ وَيُعَذِّبُ مَن يَشَاءُ وَلِلَّهِ مُلْكُ السَّمَاوَاتِ وَالْأَرْضِ وَمَا بَيْنَهُمَا وَإِلَيْهِ الْمَصِيرُ ﴿١٨﴾ يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ عَلَى فَتْرَةٍ مِّنَ الرَّسُلِ أَن تَقُولُوا مَا جَاءَنَا مِن بَشِيرٍ وَلَا نَذِيرٍ فَقَدْ جَاءَكُمْ بَشِيرٌ وَنَذِيرٌ وَاللَّهُ عَلَى كُلِّ شَيْءٍ قَدِيرٌ ﴿١٩﴾ وَإِذْ قَالَ مُوسَى لِقَوْمِهِ يَا قَوْمِ أذكُرُوا نِعْمَةَ اللَّهِ عَلَيْكُمْ إِذْ جَعَلَ فِيكُمْ أَنْبِيَاءَ وَجَعَلَ لَكُم مَّلُوكًا وَآتَاكُمْ مَا لَمْ يُؤْتِ أَحَدًا مِّنَ الْعَالَمِينَ ﴿٢٠﴾ يَا قَوْمِ ادْخُلُوا الْأَرْضَ الْمُقَدَّسَةَ الَّتِي كَتَبَ اللَّهُ لَكُمْ وَلَا تَرْتَدُّوا عَلَى أَدْبَارِكُمْ فَتَنْقَلِبُوا خَاسِرِينَ ﴿٢١﴾ قَالُوا يَا مُوسَى إِنَّا فَتِنَا فِيهَا قَوْمًا جِبَارِينَ وَإِنَّا لَن نَدْخُلُهَا حَتَّى يَخْرُجُوا مِنهَا فَإِن يَخْرُجُوا مِنهَا فَإِنَّا دَاخِلُونَ ﴿٢٢﴾ قَالَ رَبِّ اجْعَلْ لِي آيَةً يَا قَوْمِ اعْبُدُوا اللَّهَ مَا لَكُم مِّن دُونِهِ فَاعْبُدُوهُ فَتَخَلَّفُوا عَنِّي وَنَكَلَكُم بَعِيدًا فَذُكِّرْتُمْ بَلْ أَنْتُمْ قَوْمٌ مُّكذِبُونَ ﴿٢٣﴾ وَعَلَى اللَّهِ تَوَكَّلُوا إِن كُنْتُمْ مُّؤْمِنِينَ ﴿٢٤﴾

18 Yahudu da Nasara kowanne daga cikinsu sun yi da'awar su ne, 'ya'yan Allah kuma masoyansa". To Ka ce da su – ya kai wannan Manzo – kana mai mayar musu da martani: “ To don me Allah yake azabtar da ku da zunuban da kuke aikatawa?!. Da ku masoyansa ne – kamar yadda kuke riyawa –da bai azabtarda ku ba, ta hanyar kisa da shafewa a duniya, a lahira kuma da wuta, saboda Allah ba ya azabta wanda yake so, kawai dai ku mutane ne kamar sauran mutane, wanda ya kyautata daga cikinsu, Allah ya saka masa da Aljannah, wanda kuwa ya munana, ya yi masa uquba da wuta, Allah yana gafarta wa wanda ya ga dama da falalarsa, yana azabta wanda ya ga dama da adalcinsa. Allah ne kaxai yake da mulkin sammai da qassai, da abin da yake tsakaninsu, kuma makoma gare shi take Shi kaxai.

19 Ya Ma'abota littafi daga Yahudu da Nasara haqiqa Manzonmu Annabi Muhammad (S.A.W) ya zo muku, bayan yankewar Manzanni, da tsananin buqatar aiko su, saboda ka da ku bada uzuri ku ce: “Ba wani Manzo da ya zo mana, yana bushara da ladan Allah, kuma yana mana gargadi daga uqubarsa”. Haqiqa Annabi Muhammad (S.A.W) ya zo muku da busharar lada daga wajen Allah, da gargadi daga uqubarsa. Allah mai iko ne a kan dukkan komai, babu abin da yake gagararsa, daga cikin ikonsa akwai aiko da Manzanni, da cikamakinsu Annabi Muhammad (S.A.W).

20 Ka tuna – Ya kai wannan Manzo – yayin da Annabi Musa ya cewa mutanensa Bani Isra'il: “Ya mutanena, ku tuna a cikin zukatanku da harsunanku ni'imar da Allah ya yi muku, lokacin da ya sa Annabawa a cikinku, suna kiranku zuwa ga shiriya, ya sanya ku ku zama sarakuna, kuna mallakar al'amuran kawunanku, bayan da kun kasance bayi, waxanda ake mallaka. Ya baku daga cikin ni'imarsa abin da bai ba wa wani daga cikin talikai a zamaninku ba”.

21 Annabi Musa ya ce: “Ya Mutanena, ku shiga qasa mai tsarki (Wato Baitil Maqdis da kewayansa) wadda Allah ya yi muku alqawarin shigarta, da yaqar kafiran da suke cikinta. Kada ku karaya a gaban mutane masu girman kai, sai makomarku ta zama hasara a duniya da lahira”.

22 Sai mutanensa suka ce da shi: “Ya Musa a cikin wannan qasa mai tsarki akwai waxansu mutane masu qarfi da tsananin iya yaqi, wannan shi zai hana mu shigarta, ba zamu shige ta ba, matuqar waxannan mutane suna cikinta, domin bamu da dabara ko qarfin yaqarsu, idan suka fita daga cikinta, to mu zamu shiga cikinta”.

23 Sai wasu mutane biyu daga cikin mutanen Annabi Musa, waxanda suke jin tsoron Allah, kuma suke tsoron uqubarsa, kuma Allah ya yi musu ni'ima da dacewa wajen yi masa biyayya, suna kwaxaitar da mutanensu kan kamanta umarnin da Annabi Musa ya ba su, suka ce wa mutanensu: “Ku shiga wurin waxannan masu qarfi, ta qofar birnin, idan kuka afkawa qofar, kuka shiga, to da izinin Allah ku ne zaku yi rinjaye”. Wannan tabbas ne a cikin tsarin Allah, na jeranta nasara a kan riqo da sababinta, na imani da Allah, da shirin kayan faxes. “Ku dogara ga Allah kaxai, in dai ku muminai ne na gaskiya”. Imani yana lazimta dogara ga Allah shi kaxai.

✿ **Kaxan Daga Abin Da Waxannan Ayoyi Suke Koyarwa:** 1 - Azabtarwar Allah ga kafiran Bani Isra'il, ta hanyar shafe su da waninta, yana nuna vacin da'awarsu cewa su 'ya'yan Allah ne, kuma abin qaunarsa. 2 - Dogaro da Allah da amince wa da shi, sababi ne na saukar da nasara. 3 - Ayoyi sun zo suna tsoratarwa daga munanan xabi'u, waxanda suke cikin Bani Isra'il. 4 - Tsoron Allah sababi ne na saukar ni'imar Allah ga bawa, daga cikin mafi girman ni'imar Allah, akwai bin Allah, tsarki ya tabbata a gare shi.

24 Mutanen Annabi Musa daga cikin bani-Isra'il suka zarce a kan savawa Annabinsu Musa, suka ce: "Haqiqua mu ba zamu shiga wannan gari ba, matuqar waxannan mutane masu qarfi suna ciki. Ka tafi – Ya kai Musa- Kai da Allan naka ku yi yaqi. Amma mu, zamu zauna a nan wurin, ba zamu je yaqi tare da ku ba".

25 Sai Annabi Musa ya cewa Ubangijinsa: "Ya Ubangiji ban da iko a kan kowa, sai kaina da xan uwana Haruna, Allah ka raba tsakaninmu da mutanen da suka fita daga biyayyarka, da biyayyar Manzonka".

26 Sai Allah ya ce da Annabinsa Musa: "Haqiqua Allah ya haramta shiga cikin wannan qasar mai tsarki ga bani-Isra'ila, har tsawon shekaru arba'in, za su vace tsawon waxannan shekaru arba'in xin a cikin Sahara, suna ruxaxxu, baza su gane ko'ina ba. Don haka kada ka yi baqin ciki – Ya kai Musa – a kan mutanen da suka fita daga biyayya ga Allah, abin da ya same su na uquba, ya same su ne, saboda savonsu da zunubinsu".

27 Ya kai wannan Manzo ka ba wa waxannan masu hassada azzalumai daga cikin Yahudawa labarin 'ya'yan Annabi Adam guda biyu, su ne Qabila da Habila, ka bad a labarin gaskiya, wanda babu kokwanto a cikinsa, lokacin da suka gabatar da abin kusanci ga Allah, abin da kowannensu zai kusanci Allah da shi, sai Allah ya karvi abin kusancin da Habila ya gabatar, saboda shi, yana cikin masu tsoronsa, bai karvi abin kusancin da Qabila ya gabatar ba, saboda shi baya cikin masu tsoronsa. Sai Qabila ya yi jayayya da karvar abin kusancin Habila, saboda hassada, ya ce: "Wallahi sai na kashe ka, kai Habila". Sai Habila ya ce: "Ai kaxai Allah yana karvar abin kusancin waxanda suke jin tsoronsa ne, masu kamanta umarninsa da barin abubuwan da ya hana".

28 "Idan ka miqa hannunka gare ni don ka kashe ni, Ni ba zan saka maka da irin abin da ka aikata ba, ba wai don ina jin tsoro ba, sai dai don ni ina tsoron Allah, Ubangijin halittu".

29 Sai ya ce masa – yana mai tsoratar da shi -: "Ni ina so ka xau zunubin kashe ni da zaka yi, a bisa zalunci da qetare iyaka, ka haxa da zunubanka na baya, sai ka zama cikin 'yan wuta, waxanda za su shige ta ranar alqiyama. wannan shi ne sakamakon waxanda suke qetare iyaka. Ni kuma bana son in xau zunubin kashe ka, in zama daga cikinsu".

30 Sai Zuciyar Qabila ta qawata masa kashe xan uwansa Habila a kan zalunci, sai ya kashe shi, ya wayi gari a dalilin haka yana cikin waxanda suka tauyewa kawunansu rabonsu na duniya da lahira.

31 Sai Allah ya aiko da wani Hankaka yana tona qasa a gabansa, don ya binne wani Hankaka da ya mutu, kuma don ya koya masa yadda zai suturce jikin xan uwansa. Qabila ya wayi gari daga cikin masu nadama.

❖ Kaxan Daga Abin Da Waxannan Ayoyi Suke Koyarwa:

1 - Savawa Manzanni yana kawo uquba, kamar yadda ya faru ga Bani-Isra'ila, Allah ya yi musu uquba da ximaucewa a bayan qasa.

2 - Labarin 'ya'yan Annabi Adam guda biyu, zahirinsa yana nuna farkon zunubin da ya faru a bayan qasa – a zahirin Alqur'ani – shi ne hassada da qetare iyaka, wanda ya kai zuwa ga zalunci da zubar da jinin da aka haramta, wanda a qarshe yake kawo hasara.

3 - Nadama ita ce qarshen masu aikata zunubi.

4 - Duk wanda ya sunnata wata sunna mummuna, ko ya yaxa wani abu mummuna, ya qarfafa aikata shi, to yana da kwatankwacin laifin waxanda suka bi shi a kan hakan.

قَالُوا لَيْمُوسَىٰ إِنَّا لَنَدَخُلُهَا أَبَدًا مَا دَامُوا فِيهَا فَاذْهَبْ
 أَنْتَ وَرَبُّكَ فَقَتِلَا إِنَّا هَاهُنَا قَاعِدُونَ ﴿٤٤﴾ قَالَ رَبِّ إِنِّي
 لَا أَمْلِكُ إِلَّا نَفْسِي وَأَخِي فَافْرِقْ بَيْنَنَا وَبَيْنَ الْقَوْمِ
 الْفَاسِقِينَ ﴿٤٥﴾ قَالَ فَإِنَّهَا مُحَرَّمَةٌ عَلَيْهِمْ أَرْبَعِينَ سَنَةً
 يَتِيهُونَ فِي الْأَرْضِ فَلَا تَأْسَ عَلَى الْقَوْمِ الْفَاسِقِينَ
 ﴿٤٦﴾ * وَأَتْلُ عَلَيْهِمْ نَبَأَ ابْنَيْ آدَمَ بِالْحَقِّ إِذْ قَرَّبَا قُرْبَانًا فَتُقْبِلَ
 مِنْ أَحَدِهِمَا وَلَمْ يُتَقَبَّلْ مِنَ الْآخَرِ قَالَ لَأَقْتُلَنَّكَ
 قَالَ إِنَّمَا يَتَقَبَّلُ اللَّهُ مِنَ الْمُتَّقِينَ ﴿٤٧﴾ لَئِن بَسَطْتَ إِلَيَّ يَدَكَ
 لِتَقْتُلَنِي مَا أَنَا بِبَاسِطِ يَدَيْ إِلَيْكَ لِأَقْتُلَنَّكَ إِنِّي أَخَافُ اللَّهَ
 رَبَّ الْعَالَمِينَ ﴿٤٨﴾ إِنِّي أُرِيدُ أَنْ تَبُوءَ بِإِثْمِي وَإِثْمِكَ فَتَكُونَ
 مِنْ أَصْحَابِ النَّارِ وَذَلِكَ جَزَاءُ الظَّالِمِينَ ﴿٤٩﴾ فَطَوَّعَتْ
 لَهُ نَفْسُهُ وَقَتَلَ أَخِيهِ فَقَتَلَهُ وَأَصْبَحَ مِنَ الْخَاسِرِينَ ﴿٥٠﴾
 فَبَعَثَ اللَّهُ غُرَابًا يَبْحَثُ فِي الْأَرْضِ لِيُرِيَهُ وَكَيْفَ يُورِي
 سَوْءَةَ أَخِيهِ قَالَ يُوَيْلْتِي أُعْجِزْتُ أَنَّ أَكُونَ مِثْلَ هَذَا
 الْغُرَابِ فَأُوْرِي سَوْءَةَ أَخِي فَاصْبَحَ مِنَ التَّائِمِينَ ﴿٥١﴾

مِنْ أَجْلِ ذَلِكَ كَتَبْنَا عَلَى بَنِي إِسْرَائِيلَ أَنَّهُ مَنْ قَتَلَ
 نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ
 النَّاسَ جَمِيعًا وَمَنْ أَحْيَاهَا فَكَأَنَّمَا أَحْيَا النَّاسَ
 جَمِيعًا وَلَقَدْ جَاءَتْهُمْ رُسُلُنَا بِالْبَيِّنَاتِ ثُمَّ إِنَّ كَثِيرًا
 مِنْهُمْ بَعَدَ ذَلِكَ فِي الْأَرْضِ لَمُسْرِفُونَ ﴿٣٢﴾ إِنَّمَا
 جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي
 الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ
 وَأَرْجُلُهُمْ مِنْ خَلْفٍ أَوْ يُنْفَوْا مِنَ الْأَرْضِ ذَلِكَ
 لَهُمْ خِزْيٌ فِي الدُّنْيَا وَلَهُمْ فِي الآخِرَةِ عَذَابٌ عَظِيمٌ
 ﴿٣٣﴾ إِلَّا الَّذِينَ تَابُوا مِنْ قَبْلِ أَنْ تَقْدُرُوا عَلَيْهِمْ فَاعْلَمُوا
 أَنَّ اللَّهَ غَفُورٌ رَحِيمٌ ﴿٣٤﴾ يَا أَيُّهَا الَّذِينَ آمَنُوا اتَّقُوا
 اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ
 لَعَلَّكُمْ تُفْلِحُونَ ﴿٣٥﴾ إِنَّ الَّذِينَ كَفَرُوا لَوَ أَنَّ لَهُمْ
 مَا فِي الْأَرْضِ جَمِيعًا وَمِثْلَهُ مَعَهُ لَيَفْتَدُوا بِهِ مِنْ
 عَذَابِ يَوْمِ الْقِيَامَةِ مَا تُقْبَلُ مِنْهُمْ وَلَهُمْ عَذَابٌ أَلِيمٌ ﴿٣٦﴾

32 Saboda kisan da Qabila ya yi wa xan uwansa Habila, muka sanar da Bani-Isra'ila cewa duk wanda ya kashe wata rai, ba da wani dalili ba, na ramuwar kisa (wato qisasi) ko varna a bayan qasa ta hanyar kafirci ko fashi ba, to kamar ya kashe dukkan mutane ne gaba xaya, saboda a wurinsa babu bambanci tsakanin wanda bai da laifi da mai laifi. Wanda kuwa ya qi kashe wata rai, da Allah ya haramta kashe ta, yana mai qudurce haramcin kashe ta, kuma bai yi kisan ba, to kamar ya raya mutane ne gaba xaya, saboda abin da ya aikata, akwai kuvutar mutane gaba xaya a cikinsa. Haqiqa Manzanninmu sun zo wa Bani-Isra'ila da hujjoji bayyanannu, da dalilai a fili, amma duk da haka da yawa daga cikinsu suka qetare iyaka, da aikata zunubai, da sava wa Manzanni.

33 Ba wata uquba da azaba ga waxanda suke yaqar Allah da Manzansa, suke fito-na-fito da shi da qiyayya, da varna a bayan qasa, ta hanyar kisa da qwace dukiya, da tare hanya, face a kashe su, ba tare da gicciyewa ba, ko a kashe su tare da gicciyewa a kan katako ko waninsa, ko a yanke hannunsu na dama da qafar hagu. Idan kuma sun qara a yanke hannun hagu da qafar dama, ko a kai su baqunta wani gari. Wannan uqubar da aka yi musu, fallasa ce a duniya, a lahira kuma suna da azaba mai girma.

34 Sai waxanda suka tuba daga cikin 'yan fashin, gabanin ku kama su – wato ku masu mulki – to ku sani Allah mai yawan gafara ne gare su, bayan sun tuba, mai jinqansu ne, daga cikin jinqansa gare su, akwai sarayar musu da uquba.

35 Ya ku waxanda suka yi imani, ku ji tsoron Allah, ta hanyar kamanta umarninsa, da nisantar abubuwan da ya hana. Ku nemi kusanci da shi, ta yin abin da ya umarce ku da shi, da nisantar abin da ya hana yin sa. Ku yi jihadi a kan kafirai, don neman yardarsa, ko kwa samu abin da kuke nema, kuma a nisantar da ku daga abin da kuke tsoro.

36 Haqiqa waxanda suka kafirce wa Allah da Manzanninsa, da za a ce kowanne daga cikinsu yana da mulkin abin da yake qasa gaba xaya, da wani kamarsa, kuma a nemi su gabatar don su ceci kawunansu daga azabar Allah ranar alqiyama, to ba za a karvi wannan fansa ba daga gare su, sannan suna da azaba mai ciwo.

☀️ Kaxan Daga Abin Da Waxannan Ayoyi Suke Koyarwa:

1 - Haramcin kashe ran xan adam. Duk wanda ya kare ran xan adam, ya raya shi, to kamar ya yi hakan ne ga dukkan mutane. Wanda kuwa ya salwantar da ran xan adam, ko ya cutar da ita, ba da wani haqqi ba, to kamar ya yi wa dukkan mutane hakan ne.

2 - Uqubar waxanda suke yaqar Allah da Manzonsa, daga cikin waxanda suke varna ta hanyar kisa, da qwacen dukiya, da tare hanya, ita ce: kisa ba tare da gicciyewa ba, ko kisa da gicciyewa, ko yanke gavovi ta hanyar sava gavovin wajen yankewar, ko a kai su baqunta a wasu garuruwan daban, za a yi musu xayan waxannan abubuwa gwargwadon abin da suka aikata.

3 - Tuban Mavarnata masu fashi da tare hanya, kafin masu mulki su kama su, yana wajabta a yi musu afuwa.

37 Suna son fita daga wuta idan sun shige ta, amma ina za su samu hakan?! Ba za su fita daga cikinta ba, suna da azaba dauwammamiya a cikinta.

Yayin da Allah ya ambaci hukuncin waxanda suke fitowa fili su qwace dukiyar mutane, sai ya bayyana hukuncin wanda yake xaukar dukiyar mutane a voye, wato varawo, ya ce:

38 Varawo da Varauniya ku yanke wa kowane daga cikinsu hannun dama – Ya ku masu mulki –, sakamako ne gare su, da uquba daga wurin Allah, a kan abin da suka aikata na xaukar dukiyar mutane, ba tare da haqqi ba, sannan kuma tsoratar wa ne gare su, da waninsu. Allah Mabuwayi ne, babu abin dake gagararsa, Mai hikima ne a cikin tsarinsa da shari'arsa.

39 Duk wanda ya tuba daga sata, ya koma zuwa ga Allah, ya gyara aikinsa, to haqiqa Allah zai karvi tubansa, saboda falalarsa. Kuma saboda Allah mai yawan gafarar zunubai ne, ga waxanda suka tuba daga cikin bayinsa, Mai jinqai ne. Amma ku sani haddi (wato yanke musu hannu) ba ya saraya daga kansu, don sun tuba, matuqar dai lamarinsu ya isa zuwa ga masu mulki (wato an sun kama su).

40 Ka sani – Ya kai wannan Manzo – Allah shi yake da mulkin sammai da qassai, yana juya abin da yake cikinsu, da abin da ya ga dama, yana azabta wanda ya ga dama da adalcinsa, ya gafartawa wanda ya ga dama da falalarsa, haqiqa Allah mai iko ne a kan dukkan komai, babu abin da yake gagararsa.

41 Ya kai wannan Manzo kada waxanda suke gaggawa zuwa ga bayyana ayyukan kafirci, daga cikin Munafukai, masu bayyana imani, su voye kafirci, su baqanta maka rai. Haka ma kada Yahudawa su baqanta maka rai, waxanda suke sauraran qaryar manyansu, kuma suke yarda da ita, suna masu koyi da shuwagabannisu, waxanda ba su zo wajenka ba, don bijire maka, suna canza maganar Allah a cikin Attaura, da abin da ya dace da son zuciyarsu, suna cewa mabiyansu: In hukuncin Muhammad ya dace da son zuciyarku, ku karve shi, in ya sava, ku kiyaye shi. Duk wanda Allah ya yi nufin ya vatar da shi daga cikin mutane, to kai wannan Manzo ba za ka iya samar masa wanda zai kare masa wannan vatan ba, har ya shiryar da shi zuwa ga hanyar gaskiya. Masu waxannan siffofin daga cikin Yahudu da Nasara su ne waxanda Allah bai yi nufin tsarkake zukatansu daga kafirci ba, suna da wulaqanci da tsiraici a duniya, a lahira kuma suna da azaba mai girma, wadda ita ce azabar wuta.

✦ Kaxan Daga Abin Da Waxannan Ayoyi Suke Koyarwa:

- 1 - Hikimar shar'anta haddin sata, shi ne: Tsawatar wa varawo daga yin ta'addanci a kan dukiyar mutane, da tsoratar da wanda ba shi ba, daga faxawa cikin irin abin da ya faxa.
- 2 - Ana karvar tuban varawo, matuqar abin bai kai zuwa ga masu mulki ba, kuma ya wajaba ya mayar da abin da ya sata. Amma Idan abin ya kai ga masu mulki, to hukunci ya wajaba, ba zai saraya da tuba ba.
- 3 - Yana da kyau ga mai kira zuwa ga Allah, kada ya yi baqin ciki da damuwa a kan abin da yake faruwa daga wasu mutane na kafirci da makirci, da maqarqashiya, saboda Allah yana lalata makircin waxannan masu makircin.
- 4 - Kwaxayin munafukai wajen baqanta wa mumina rai, ta hanyar bayyana ayyukan kafirci duk da suna da'awar musulunci.

يُرِيدُونَ أَنْ يُخْرِجُوا مِنَ النَّارِ وَمَا هُمْ بِخَارِجِينَ مِنْهَا
وَلَهُمْ عَذَابٌ مُّقِيمٌ ﴿٣٧﴾ وَالسَّارِقُ وَالسَّارِقَةُ فَاقْطَعُوا
أَيْدِيَهُمَا جِزَاءً بِمَا كَسَبَا نَكَالًا مِنَ اللَّهِ وَاللَّهُ عَزِيزٌ
حَكِيمٌ ﴿٣٨﴾ فَمَنْ تَابَ مِنْ بَعْدِ ظُلْمِهِ وَأَصْلَحَ فَإِنَّ اللَّهَ
يَتُوبُ عَلَيْهِ إِنَّ اللَّهَ غَفُورٌ رَحِيمٌ ﴿٣٩﴾ أَلَمْ تَعْلَمْ أَنَّ اللَّهَ
لَهُ وَمَلِكُ السَّمَوَاتِ وَالْأَرْضِ يُعَذِّبُ مَنْ يَشَاءُ وَيَغْفِرُ
لِمَنْ يَشَاءُ وَاللَّهُ عَلَى كُلِّ شَيْءٍ قَدِيرٌ ﴿٤٠﴾ يَا أَيُّهَا
الرَّسُولُ لَا يَحْزُنكَ الَّذِينَ يُسْرِعُونَ فِي الْكُفْرِ مِنَ
الَّذِينَ قَالُوا آمَنَّا بِأَفْوَاهِهِمْ وَلَمْ تُؤْمِنْ قُلُوبُهُمْ وَمِنَ
الَّذِينَ هَادُوا وَسَمِعُونَ لِلْكَذِبِ سَمْعُونَ لِقَوْمٍ
آخَرِينَ لَمْ يَأْتُوكَ يُحَرِّفُونَ الْكَلِمَ مِنْ بَعْدِ مَوَاضِعِهِ
يَقُولُونَ إِنْ أُوتِيتُمْ هَذَا فَخُذُوهُ وَإِن لَمْ تُؤْتَوْهُ
فَأَحْذَرُوا وَمَنْ يُرِدِ اللَّهُ فِتْنَتَهُ فَلَنْ تَمْلِكَ لَهُ وَمَنْ أَلَّهَ
شَيْئًا أُولَئِكَ الَّذِينَ لَمْ يُرِدِ اللَّهُ أَنْ يَطَهِّرْ قُلُوبَهُمْ لَهُمْ
فِي الدُّنْيَا خِزْيٌ وَلَهُمْ فِي الآخِرَةِ عَذَابٌ عَظِيمٌ ﴿٤١﴾

سَمِعُونَ لِلْكَذِبِ أَكَلُونَ لِلسُّحْتِ فَإِنْ جَاءُوكَ
فَأَحْكُمْ بَيْنَهُمْ أَوْ أَعْرَضْ عَنْهُمْ وَإِنْ تُعْرِضْ عَنْهُمْ فَلَنْ
يُضُرُّوكَ شَيْئًا وَإِنْ حَكَمْتَ فَأَحْكُمْ بَيْنَهُمْ بِالْقِسْطِ
إِنَّ اللَّهَ يُحِبُّ الْمُقْسِطِينَ ﴿٤٢﴾ وَكَيْفَ يُحْكُمُونَكَ
وَعِنْدَهُمُ التَّورَةُ فِيهَا حُكْمُ اللَّهِ ثُمَّ يَتَوَلَّوْنَ مِنْ بَعْدِ
ذَلِكَ وَمَا أَوْلَيْكَ بِالْمُؤْمِنِينَ ﴿٤٣﴾ إِنَّا أَنْزَلْنَا التَّورَةَ
فِيهَا هُدًى وَنُورٌ يُحْكُمُ بِهَا النَّبِيُّونَ الَّذِينَ أَسْلَمُوا
لِلَّذِينَ هَادُوا وَالرَّبَّانِيُّونَ وَالْأَحْبَارُ بِمَا اسْتُحْفِظُوا مِنْ
كِتَابِ اللَّهِ وَكَانُوا عَلَيْهِ شُهَدَاءَ فَلَا تَخْشَوُا النَّاسَ
وَأَخْشَوْنَ اللَّهَ وَلَا تَشْتَرُوا بِآيَاتِي ثَمَنًا قَلِيلًا وَمَنْ لَمْ يَحْكَمْ
بِمَا أَنْزَلَ اللَّهُ فَأُولَئِكَ هُمُ الْكَافِرُونَ ﴿٤٤﴾ وَكَتَبْنَا
عَلَيْهِمْ فِيهَا أَنْ النَّفْسَ بِالنَّفْسِ وَالْعَيْنَ بِالْعَيْنِ وَالْأَنْفَ
بِالْأَنْفِ وَالْأَذْنَ بِالْأَذْنِ وَالسِّنَّ بِالسِّنِّ وَالْجُرُوحَ
قِصَاصٌ فَمَنْ تَصَدَّقَ بِهِ ۖ فَهُوَ كَفَّارَةٌ لَهُ وَمَنْ
لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الظَّالِمُونَ ﴿٤٥﴾

42 Waxannan Yahudawa masu yawan sauraron qarya ne, masu yawan cin dukiyar haramun ne, kamar riba. Don haka idan suka kawo hukunci wurinka – ya kai wannan manzo – ka yi hukunci a tsakaninsu idan ka ga dama, ko ka qi yin hukunci a tsakaninsu idan ka ga dama, an baka zavi tsakanin lamarin biyu, idan ka qi yi musu hukunci a tsakaninsu, ba za su iya cutar da kai da komai ba, in kuma zaka yi hukuncin a tsakaninsu, to ka yi da adalci, koda kuwa sun kasance azzalumai abokan gaba. Haqiqa Allah yana son masu adalci a cikin hukuncinsu, koda kuwa waxanda ake wa hukuncin abokan gabar mai hukuncin ne.

43 Lamarin waxannan da ban mamaki yake, suna kafirce maka, kuma suna kawo hukunci wajenka, suna masu kwaxayin abin da ya dace da son zuciyarsu a cikin hukuncin naka, alhali a wurinsu akwai Attaura, wadda suke riya cewa sun yi imani da ita, kuma a cikinta akwai hukuncin Allah, sannan sai su bijirewa hukuncinka idan bai dace da son zuciyarsu ba, don haka sun haxa tsakanin kafirce wa abin da ke cikin litattafansu, da bijire wa hukuncinka. Wannan abin da suke yi, ba aikin mumina ba ne, don haka su ba sa cikin waxanda suka yi imani da kai, da abin da ka zo da shi.

44 Haqiqa Mu, mun saukar da Attaura ga Annabi Musa (A.S), a cikinta akwai shiriyar da dalilai zuwa ga alheri, da hasken da ake haskawa da shi, Annabawan Bani-Isra'il waxanda suka jayu zuwa ga Allah da biyayya, suna hukunci da ita, haka ma malamai da masana waxanda suke

renon mutane a kan gaskiya suna hukunci da ita, saboda abin da Allah ya xora musu na kiyaye littafinsa, ya sanya su amintattu, suna kiyaye shi daga canzawa da jirkitarwa, su ne masu shaida a kansa da cewa gaskiya ne, gare su mutane suke komawa a cikin lamarin, don haka yaku Yahudawa kada ku ji tsoron mutane, ku ji tsorona ni kaxai. Kada ku karvi canji don wani abu kaxan da za a baku, na mulki ko matsayi, ko dukiya a kan qin yin hukunci da abin da Allah ya saukar. Duk wanda bai yi hukunci da abin da Allah ya saukar ba, na daga wahayi, yana mai halatta hakan, ko yana fifita hukuncin wanin Allah a kan na Allah, ko yana daidaita shi da na Allah, to waxannan sune kafirai na gaskiya.

45 Mun wajabta wa Yahudawa a cikin Attaura cewa duk wanda ya kashe rai da gangan, bada wani haqqi ba, shi ma a kashe shi, saboda wannan ran da ya kashe. Wanda ya cirewa wani ido da gangan, a cire masa nasa idon, wanda ya yanke hancin wani da gangan, shi ma a yanke hancinsa, wanda ya yanke kunnen wani da gangan, shi ma a yanke kunnensa, wanda ya cire haqorin wani da gangan, shi ma a cire haqorinsa. Mun wajabta musu cewa a cikin rauni, ana yi wa mai laifi irin abin da ya aikata. Duk wanda ya yi sadaka ta hanyar yin afuwa ga mai laifi, to afuwarsa ta zama kaffara ga zunubansa, saboda afuwar da ya yi wa wanda ya zalunce shi. Wanda duk bai yi hukunci da abin da Allah ya saukar ba, a sha'anin ramuwa, da waninsa, to shi mai qetare iyakokin Allah ne.

✿ Kaxan Daga Abin Da Waxannan Ayoyi Suke Koyarwa:

- 1 - Faxin wasu daga cikin siffofin Yahudawa, kamar qarya, da cin riba, da son hukunci da wanin shari'a, saboda bayanin vatansu da tsoratar wa daga waxannan siffofi.
- 2 - Bayanin yadda shari'ar ramuwa mai adalci take, a cikin rayuka da ciwuka. Lamari ne da Allah ya wajabta shi a kan waxanda suke gabaninmu.
- 3 - Kwaxaitar wa a kan yin afuwa daga ramuwa (Wato Qisasi), da bayanin lada mai girma ga yin afuwa, wanda yake shi ne kankare zunubai.
- 4 - Tsoratar wa daga yin hukunci da wanin abin da Allah ya saukar a kan sha'anin ramuwa da waninta.

46 Sai muka biyo bayan Annabawan Bani Isra'il da Annabi Isa xan Maryam, yana mai imani da abin da yake cikin Attaura, kuma mai hukunci da shi. Mun bashi littafin Injila wanda yake xauke da shiriya zuwa ga gaskiya, da abin da yake kore shubuhohi na hujjoji, yana warware matsalolin hukunce-hukunce, kuma ya dace da abin da aka saukar a gabaninsa na Attaura, sai dai xan kaxan daga abin da aka soke na hukunce-hukuncenta. Mun sanya Injila ta zama shiriya, da ake shiriya da ita, kuma mai tsawatar wa daga aikata abin da aka haramta musu.

47 Nasara su yi imani da abin da Allah ya saukar a cikin Injila, su yi hukunci da abin da ya zo da shi, na gaskiya tun gabanin aiko da Annabi Muhammad (S.A.W) zuwa gare su. Duk wanxanda ba su yi hukunci da abin da Allah ya saukar ba, to waxannan su ne waxanda suka fita daga xa'ar Allah, suka bar gaskiya, suka karkata zuwa ga varna.

Yayin da Allah ya ambaci Attaura da Injila, ya yabe su, sai ya ambaci Alqur'ani mai girma shi ma ya yabe shi, Ya ce:

48 Ya kai wannan Manzo mun saukar maka da Alqur'ani da gaskiya, babu shakka ko kokanto a kan hakan. Yana gasgata abin da ya rigaye shi na littattafan da aka saukar, yana mai amintar da abin da yake cikinsu, duk abin da ya dace da abin da yake cikinsa, to wannan gaskiya ne, abin da ya sava masa kuwa varna ne. ka yi hukunci tsakanin mutane da abin da Allah ya saukar maka, Kada ka bi son zuciyar da suke riqo da shi, ka bar abin da aka saukar maka na gaskiyar da ba shakka a cikinta. Mun sanya wa kowace al'umma tsarin shari'arta ta hukunce-hukunce, da hanya bayananniya, wadda suke shiriya da ita. Da Allah ya ga damar kaxaita shari'o'i da ya kaxaita su, sai dai ya sanya wa kowace al'umma shari'arta, don ya jarrabi kowa da kowa, a gane mai biyayya da wanda ya sava, ku yi gaggawa zuwa ga aikata alheri da barin munanan ayyuka, ga Allah kaxai za ku koma ranar alqiyama, zamu baku labarin abin da kuke savani a cikinsa, sannan ya saka muku a kan abin da kuka gabatar na ayyuka.

49 Ya kai wannan Annabi ka yi hukunci a tsakaninsu da abin da Allah ya saukar maka, kada ka bi ra'ayoyinsu, waxanda suka fito daga son zuciyarsu, ka kiyaye kada su vatar da kai daga barin abin da Allah ya saukar maka, don ba sa yin qasa a gwiwa wajen hakan, idan suka bijire, suka qi karvar hukunci da abin da Allah ya saukar maka, to ka sani Allah yana nufin ya yi musu uquba ne ta duniya da wani sashe na zunubansu, ya yi musu uquba da dukkan zunubansu a lahira. Da yawa daga cikin mutane masu fita ne daga xa'ar Allah.

50 Yanzu hukuncinka suke bijirewa, suna neman hukuncin mutanen Jahiliyya, masu bautar gumaka, waxanda suke hukunci da son zuciyarsu? To babu wanda ya fi Allah kyan hukunci, a wurin waxanda suke da yaqini, waxanda suke hankaltar abin da Allah ya saukar wa Manzonsa, ba waxanda suke jahilai ba, masu son zuciya, waxanda ba sa karvar komai sai abin da ya dace da son zuciyarsu, koda kuwa varna ne.

Kaxan Daga Abin Da Waxannan Ayoyi Suke Koyarwa:

- 1 - Annabawa gaba xayansu sun haxu akan tushen addini, duk da akwai wasu bambance-bambance a tsakanin shari'unsu a rassan abubuwa.
- 2 - Wajabcin hukunci da shari'ar Allah, da bijire wa abin da ba ita ba, na daga son zuciya.
- 3 - Kushe yin hukunci, da hukunce-hukuncen mutanen Jahiliyya da al'adunsu.

وَقَفَّيْنَا عَلَىٰ آثَرِهِمْ بِعِيسَى ابْنِ مَرْيَمَ مُصَدِّقًا لِّمَا بَيْنَ يَدَيْهِ
 مِنَ التَّوْرَةِ ۗ وَآتَيْنَاهُ الْإِنجِيلَ فِيهِ هُدًى وَنُورٌ وَمُصَدِّقًا
 لِّمَا بَيْنَ يَدَيْهِ مِنَ التَّوْرَةِ وَهُدًى وَمَوْعِظَةً لِّلْمُتَّقِينَ ﴿٤٦﴾
 وَلِيَحْكُمَ أَهْلَ الْإِنجِيلِ بِمَا أَنزَلَ اللَّهُ فِيهِ ۖ وَمَن لَّمْ يَحْكَمْ
 بِمَا أَنزَلَ اللَّهُ فَأُولَٰئِكَ هُمُ الْفَاسِقُونَ ﴿٤٧﴾ وَأَنزَلْنَا إِلَيْكَ
 الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ مِنَ الْكِتَابِ
 وَمُهَيِّمًا عَلَيْهِ ۗ فَاحْكُم بَيْنَهُم بِمَا أَنزَلَ اللَّهُ ۗ وَلَا تَتَّبِعْ أَهْوَاءَهُمْ
 عَمَّا جَاءَكَ مِنَ الْحَقِّ لِكُلِّ جَعَلْنَا مَنكُم شِرْعَةً وَمِنْهَاجًا
 وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَٰكِن لِّيَبْلُوَكُمْ
 فِي مَآءِ اتِّكُمْ فَاسْتَبِقُوا الْخَيْرَاتِ ۗ إِلَى اللَّهِ مَرْجِعُكُمْ جَمِيعًا
 فَيُنَبِّئُكُم بِمَا كُنتُمْ فِيهِ تَخْتَفُونَ ﴿٤٨﴾ وَأَن أَحْكُم بَيْنَهُم
 بِمَا أَنزَلَ اللَّهُ وَلَا تَتَّبِعْ أَهْوَاءَهُمْ وَأَحْذَرُهُمْ أَن يَفْتِنُوكَ عَنْ
 بَعْضِ مَا أَنزَلَ اللَّهُ إِلَيْكَ ۗ فَإِن تَوَلَّوْا فَاعْلَمُوا أَنَّمَا يُرِيدُ اللَّهُ أَن يُصِيبَهُم
 بِبَعْضِ ذُنُوبِهِمْ ۗ وَإِن كَثِيرًا مِّنَ النَّاسِ لَفَاسِقُونَ ﴿٤٩﴾ أَفَحُكْمَ
 الْجَاهِلِيَّةِ يَبْغُونَ ۗ وَمَنْ أَحْسَنُ مِنَ اللَّهِ حُكْمًا لِّقَوْمٍ يُوقِنُونَ ﴿٥٠﴾

51 Yaku waxanda kuka yi imani da Allah da Manzonsa, kada ku mayar da Yahudu da Nasara abokan haxin kai, kuna jivintar su. Yahudawa suna jivintar waxanda suke kan addininsu ne kawai, haka ma Nasara suna jivintar waxanda suke kan addininsu ne kawai, dukkan vangarorin biyu sun haxu akan gaba da ku. Duk wanda ya jivince su daga cikinku, to shi ma yana cikinsu. Haqiqa Allah baya shiryar da mutane azzalumai saboda da jivintarsu ga kafirai.

52 Ya kai wannan Manzo zaka ga Munafukai, masu raunin imani, suna gaggawa zuwa ga jivintar Yahudu da Nasara, suna cewa: "Muna tsoron waxannan su ci nasara, su zama suna da daula da iko, su yi mana wani mummunan abu". Sai dai zai yi wu Allah ya sanya nasara ga Manzonsa da mumminai, ko ya zo da wani lamari daga wajensa, da zai kawar da qarfin Yahudawa da waxanda suke jivintar su, sai waxanda suke gaggawa zuwa ga jivintarsu su wayi gari suna nadama a kan abin da suka voye na munafunci a zukatansu, saboda vacin abin da suka rataya da shi, na sababi mai rauni.

53 Muminai suna cewa - cikin mamakin halin waxannan Munafukai -: "Yanzu waxannan da suka yi rantsuwa, tare da qarfafa rantsuwar, suna cewa: suna tare da ku - Ku Muminai - a cikin imani da taimako da jivinta?" Ayyukansu sun lalace, suka wayi gari suna masu hasara, saboda sun rasa abin da suke so, da kuma abin da aka tanadar musu na azaba.

﴿يَأَيُّهَا الَّذِينَ ءَامَنُوا لَا تَتَّخِذُوا الْيَهُودَ وَالنَّصْرَىٰ أَوْلِيَاءَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ مِنكُمْ فَإِنَّهُ وَمِثْلَهُمُ الَّذِينَ لَا يَهْدَى اللَّهُ قُلُوبَهُمْ وَالظَّالِمِينَ﴾ 51 ﴿فَتَرَى الَّذِينَ فِي قُلُوبِهِمْ مَرَضٌ يُسْرِعُونَ فِيهِمْ يَقُولُونَ نَخْشَىٰ أَنْ تُصِيبَنَا دَائِرَةٌ فَعَسَى اللَّهُ أَنْ يَأْتِيَ بِالْفَتْحِ أَوْ أَمْرٍ مِّنْ عِنْدِهِ فَيُصِيبُوا عَلَىٰ مَا أَسْرَوْا فِي أَنفُسِهِمْ نَادِمِينَ﴾ 52 ﴿وَيَقُولُ الَّذِينَ ءَامَنُوا أَهَؤُلَاءِ الَّذِينَ أَقْسَمُوا بِاللَّهِ جَهْدَ أَيْمَانِهِمْ أَنَّهُمْ لَمَعَكُمْ حَبِطَتِ أَعْمَالُهُمْ فَأَصْبَحُوا خَاسِرِينَ﴾ 53 ﴿يَأَيُّهَا الَّذِينَ ءَامَنُوا مَنْ يَرْتَدَّ مِنكُمْ عَن دِينِهِ فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ أَذِلَّةٍ عَلَى الْمُؤْمِنِينَ أَعِزَّةٍ عَلَى الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ ذَلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ وَاسِعٌ عَلِيمٌ﴾ 54 ﴿إِنَّمَا وَلِيُّكُمُ اللَّهُ وَرَسُولُهُ وَالَّذِينَ ءَامَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ﴾ 55 ﴿وَمَنْ يَتَوَلَّ اللَّهَ وَرَسُولَهُ وَالَّذِينَ ءَامَنُوا فَإِنَّ حِزْبَ اللَّهِ هُمُ الْغَالِبُونَ﴾ 56 ﴿يَأَيُّهَا الَّذِينَ ءَامَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُوعًا وَلِعِبَابًا مِّنَ الَّذِينَ أُوتُوا الْكِتَابَ مِن قَبْلِكُمْ وَالْكَفَّارَ أَوْلِيَاءَ وَاتَّقُوا اللَّهَ إِنْ كُنْتُمْ مُؤْمِنِينَ﴾ 57

54 Yaku waxanda suka yi imani, duk wanda ya koma kafirci ya bar addininsa daga cikinku, to ya sani, da sannu Allah zai zo da wasu mutane, wato canjinsu, suna son shi, yana son su, saboda tsayuwersu a kan addini, masu jinqan mumminai ne, masu tsanani ga kafirai, suna yin jihadi da dukiyoyinsu da rayukansu, saboda kalmar Allah ta zama a sama, ba sa tsoron zargin wanda zai zarge su, saboda sun gabatar da neman yardar Allah a kan neman yardar halitta. Wannan yana cikin kyautar Allah, da yake ba wanda ya ga dama daga cikin bayinsa. Allah mai yalwar falala ne da kyautatawa, Masani ne da wanda ya cancanci falalarsa, sai ya ba shi falalar, da wanda bai cancanta ba, sai ya hana shi.

Da Allah ya hana jivintar Yahudu da Nasara da sauran kafirai, sai ya ba da labarin abin da ya wajaba a kan duk mumminai su jivince shi, Ya ce:

55 Yahudawa da Nasara da sauran kafirai ba majivintan lamarinku ba ne. majivincin lamarinku, kuma mai taimakonku, shi ne Allah da Manzonsa, da mumminan da suke yin sallah cikakkiya, suke ba da zakkar dukiyoyinsu, suna masu qanqan da kai ga Allah, suna maqasqanta.

56 Duk wanda ya jivinci Allah da Manzonsa da mumminai ta hanyar taimako, to yana cikin rundunar Allah. Rundunar Allah kuma su ne masu rinjaye, saboda Allah ne mai taimakonsu. 57 Ya ku waxanda kuka yi imani, kada ku riqi waxanda suke izgili ga addininku, suke wasa da shi daga cikin waxanda aka ba wa littafi a gabaninku, daga Yahudu da Nasara da Mushirikai, su zamar muku abokan haxin kai da qauna. Ku ji tsoron Allah ta hanyar nisantar abin da ya hana ku na jivintar su, in dai kun yi imani da shi, da abin da ya saukar muku.

✦ **Kaxan Daga Abin Da Waxannan Ayoyi Suke Koyarwa:** 1 - Faxakar wa a kan aqidar so da qi (Al-Walaa'u Wal- Baraa'u) wadda ta kevanta a kan jivinta da so ga Allah da Manzonsa da mumminai, da qin Kafirai, da nisantar qaunarsu. 2 - Daga siffofin Munafukai akwai jivintar maqiya Allah Maxaukakin Sarki.

3 - Noqewa da gazawa wajen taimakon addini, yana iya kawo a canza wanda ya gaza, a zo da waninsa, a cire masa xaukakar da ake samu da taimakon addini. 4 - Tsoratar wa da nisantar masu izgili da addinin Allah Maxaukakin Sarki, daga kafirai da munafukai, da jivintar lamarinsu.

58 Haka nan suke izgili da wasa idan kuka yi kiran sallah, wadda ita ce mafi girman abin kusantar Allah, saboda su mutane ne da ba sa hankaltar ma'anonin ibadar Allah da shari'o'insa, da ya shar'anta wa mutane.

59 Ya kai wannan Manzo, ka cewa masu izgili daga cikin ma'abota littafi: "Ai ba komai kuke aibata mana ba, face imaninmu da Allah da abin da aka saukar mana, da abin da aka saukar ga waxanda suke gabaninmu, da imanin da muka yi na mafi yawancinku masu fita ne daga xa'ar Allah!, saboda barinsu ga imani da bin umarni?!. Don haka abin da kuke aibatamu a kansa, abin yabo ne gare mu, ba a abin zargi ba".

60 Ya kai wannan Manzo ka ce, Shin in baku labarin waxanda suka fi cancanta da aibata wa?, waxanda suka fi tsananin azaba fiye da waxannan?, su ne magabatanku, waxanda Allah ya kore su daga rahamarsa, ya mayar da su – bayan shafe su – birai da Aladu, ya sanya su masu bautar xagutu". Xagutu shi ne duk wanda ake bauta wa koma bayan Allah, kuma ya yarda da bautar. "Waxannan da aka ambata su ne mafi sharrin matsayi a wurin Allah, ranar alqiyama, kuma su suka fi vacewa daga tafarki madaidaici".

61 Ya ku Muminai idan munafukai daga cikinsu suka zo wajenku, sai su bayyana imaninsu, saboda munafunci, alhali suna cakuxe da kafirci yayin da suka shigo, da yayin da suka fita, ba sa rabuwa da shi. Allah ya san abin da suke voyewa na kafirci da bayyana imani gare ku, kuma zai saka musu a kan haka.

62 Ya kai wannan Manzo za ka ga da yawa daga cikin Yahudawa da munafukai suna gaggawar aikata zunubai, kamar qarya, da ta'addanci ga wasu, saboda zaluncinsu da cin dukiyar mutane ta hanyar haramun. Abin da suke aikata wa ya yi muni.

63 Ina ma shugabaninsu da malamansu sun tsawatar musu a kan abin da suke gaggawa zuwa gare shi, na faxin qarya da shaidar zur, da cin dukiyoyin mutane ta hanyar varna. Haqiqa ya yi muni abin da shugabanninsu da malamansu suke aikata wa na qin hana su mummunan aiki.

64 Yayin da wahala da fari ya samu Yahudawa sai suka ce: "Hannun Allah a riqe yake, wajen bayar da alheri da kyauta, ya hana mu abin da yake wajensa". Ku saurara! An riqe hannayensu wajen aikata alheri da bayarwa, an kore su daga rahamar Allah saboda wannan maganar ta su. Hannayen Allah biyu kuma a shimfixe suke da alheri da kyauta, yana ciyarwa yadda ya ga dama, wajen shimfixawa da riqewa, babu mai kare shi, babu mai tilasta shi. Abin da aka saukar maka baya qara wa Yahudawa komai sai qetare iyaka da jayayya, saboda abin da suke kai na hassada. Mun jefa gaba da qiyayya tsakanin vangarorin Yahudawa, duk lokacin da suka haxu don yaqi, suka yi tanadi, ko suka qulla wani abu don tayar da yaqi, sai Allah ya tarwatsa taronsu, ya tafiyar da qarfinsu. Ba za su gushe ba suna ta qoqari wajen yin abin da akwai varna a cikinsa na vata musulunci da yi masa makirci. Allah ba ya son masu varna.

✿ Kaxan Daga Abin Da Waxannan Ayoyi Suke Koyarwa:

- 1 - Kushe malami a kan yin shiru a kan savon da mutanensa suke yi, da rashin yin bayaninsa ga munanan ayyukansu, da tsoratar da su.
- 2 - Mummunan ladabin Yahudawa ga Allah Maxaukakin Sarki, saboda sun siffata shi da mai riqaqqen hannu, mai hana alheri.
- 3 - Tabbatar da siffar hannu guda biyu ga Allah, a bisa yadda ya dace da zatinsa da girmansa, da mulkinsa.
- 4 - Nuna munin abin da wasu Yahudawa suka faxesu ciki, na savani da rarrabewa da gaba da juna, saboda kafircinsu da karkatarsu ga barin gaskiya.

وَإِذَا نَادَيْتُمْ إِلَى الصَّلَاةِ اتَّخَذُوا هُزُوعًا وَعِيبًا ذَلِكَ بِأَنَّهُمْ قَوْمٌ لَا يَعْقِلُونَ ﴿٥٨﴾ قُلْ يَا أَهْلَ الْكِتَابِ هَلْ تَنْقِمُونَ مِنَّا إِلَّا أَنْ أَمَنَّا بِاللَّهِ وَمَا أُنزِلَ إِلَيْنَا وَمَا أُنزِلَ مِن قَبْلُ وَأَنَّ أَكْثَرَكُمْ فَاسِقُونَ ﴿٥٩﴾ قُلْ هَلْ أُنَبِّئُكُمْ بِشَرِّ مِّنْ ذَلِكَ مَثُوبَةً عِنْدَ اللَّهِ مَن لَعَنَهُ اللَّهُ وَعَظِبَ عَلَيْهِ وَجَعَلَ مِنْهُمْ الْقِرَدَةَ وَالْخَنَازِيرَ وَعَبَدَ الطَّاغُوتَ أُولَئِكَ شَرٌّ مَّكَانًا وَأَضَلُّ عَن سَوَاءِ السَّبِيلِ ﴿٦٠﴾ وَإِذَا جَاءُوكُمْ قَالُوا آمَنَّا وَقَدْ دَخَلُوا بِالْكَفْرِ وَهُمْ قَدْ خَرَجُوا بِهِ وَاللَّهُ أَعْلَمُ بِمَا كَانُوا يَكْتُمُونَ ﴿٦١﴾ وَتَرَى كَثِيرًا مِّنْهُمْ يُسْرِعُونَ فِي الْأَيْثِمِ وَالْعُدُونِ وَأَكْلِهِمُ السُّحْتِ لَيْسَ مَا كَانُوا يَعْمَلُونَ ﴿٦٢﴾ لَوْلَا يَنْهَاهُمُ الرَّبَّانِيُّونَ وَالْأَحْبَارُ عَنِ قَوْلِهِمُ الْإِثْمَ وَأَكْلِهِمُ السُّحْتِ لَيْسَ مَا كَانُوا يَصْنَعُونَ ﴿٦٣﴾ وَقَالَتِ الْيَهُودُ يَدُ اللَّهِ مَغْلُولَةٌ غُلَّتْ أَيْدِيهِمْ وَلُعِنُوا بِمَا قَالُوا بَلْ يَدَاهُ مَبْسُوطَتَانِ يُنفِقُ كَيْفَ يَشَاءُ وَلَيَزِيدَنَّ كَثِيرًا مِّنْهُمْ مَا أُنزِلَ إِلَيْكَ مِنْ رَبِّكَ طُغْيَانًا وَكُفْرًا وَالْقَيْنَاءِ بَيْنَهُمُ الْعَدَاوَةُ وَالْبَغْضَاءُ إِلَى يَوْمِ الْقِيَامَةِ كُلَّمَا أَوْقَدُوا نَارًا لِلْحَرْبِ أَطْفَأَهَا اللَّهُ وَيَسْعَوْنَ فِي الْأَرْضِ فَسَادًا وَاللَّهُ لَا يُحِبُّ الْمُفْسِدِينَ ﴿٦٤﴾

وَلَوْ أَنَّ أَهْلَ الْكِتَابِ ءَامَنُوا وَاتَّقَوْا لَكَفَّرْنَا عَنْهُمْ
 سَيِّئَاتِهِمْ وَلَدَخَلْنَاهُمْ جَنَّاتِ النَّعِيمِ ﴿٦٥﴾ وَلَوْ أَنَّهُمْ أَقَامُوا
 التَّوْرَةَ وَالْإِنْجِيلَ وَمَا أُنزِلَ إِلَيْهِمْ مِنْ رَبِّهِمْ لَأَكْلُوا
 مِنْ فَوْقِهِمْ وَمِنْ تَحْتِ أَرْجُلِهِمْ مِّنْهُمْ أُمَّةٌ مُّقْتَصِدَةٌ
 وَكَثِيرٌ مِّنْهُمْ سَاءَ مَا يَحْمِلُونَ ﴿٦٦﴾ يَا أَيُّهَا الرَّسُولُ
 بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَّمْ تَفْعَلْ فَمَا بَلَّغْتَ
 رِسَالَتَهُ وَاللَّهُ يَعْصِمُكَ مِنَ النَّاسِ إِنَّ اللَّهَ لَا يَهْدِي الْقَوْمَ
 الْكَافِرِينَ ﴿٦٧﴾ قُلْ يَا أَهْلَ الْكِتَابِ لَسْتُمْ عَلَى شَيْءٍ حَتَّى
 تُقِيمُوا التَّوْرَةَ وَالْإِنْجِيلَ وَمَا أُنزِلَ إِلَيْكُمْ مِنْ رَبِّكُمْ
 وَلَيَزِيدَنَّ كَثِيرًا مِّنْهُمْ مَا أُنزِلَ إِلَيْكَ مِنْ رَبِّكَ طُغْيَانًا وَكُفْرًا
 فَلَا تَأْسَ عَلَى الْقَوْمِ الْكَافِرِينَ ﴿٦٨﴾ إِنَّ الَّذِينَ ءَامَنُوا وَالَّذِينَ
 هَادُوا وَالصَّابِغُونَ وَالنَّصَارَىٰ مَنْ ءَامَنَ بِاللَّهِ وَالْيَوْمِ الْآخِرِ
 وَعَمِلَ صَالِحًا فَلَا خَوْفٌ عَلَيْهِمْ وَلَا هُمْ يَحْزَنُونَ ﴿٦٩﴾ لَقَدْ أَخَذْنَا
 مِيثَاقَ بَنِي إِسْرَائِيلَ وَأَرْسَلْنَا إِلَيْهِمْ رَسُولًا قُلْنَا جَاءَ هُمْ رَسُولٌ
 بِمَا لَا تَهْوَىٰ أَنفُسُهُمْ فَرِيقًا كَذَّبُوا وَفَرِيقًا يَقْتُلُونَ ﴿٧٠﴾

65 Da a ce Yahudu da Nasara sun yi imani da abin da Annabi Muhammad ya zo da shi, sun ji tsoron Allah ta hanyar nisantar zunubi, da mun kankare musu zunuban abubuwan da suka aikata, ko da suna da yawa, sannan da mun shigar da su Aljanna ta ni'ima a ranar alqiyama, su ji daxi mai yawa wanda ba ya yankewa a cikinta.

66 Da a ce Yahudawa sun yi aiki da abin da yake cikin Attaura. Nasara sun yi aiki da abin da yake cikin Injila, kuma gaba xayansu suka yi aiki da abin da aka saukar musu a cikin Alqur'ani, da na sauwaqe musu hanyoyin arziqi, na saukar da ruwan sama, da fitar da shuka. Daga cikin ma'abota littafi akwai wanda yake kan daidai, kuma mai tabbata a kan gaskiya. Amma da yawa daga cikinsu aikinsu ya yi muni, saboda rashin imaninsu.

67 Ya kai wannan Manzo ka ba da cikakken labarin abin da aka saukar maka daga Ubangijinka, kada ka voye komai daga ciki, idan ka voye wani abu, to ba ka isar da saqon Ubangijinka ba (Manzon Allah S.A.W ya isar da dukkan abin da aka umarce shi ya isar, duk wanda ya riya savanin haka, to ya yi wa Allah qarya). Daga yau Allah zai kare ka daga mutane, ba za su iya isa gareka da cuta ba, babu abin da yake kanka sai isarwa. Allah ba ya datar da kafirai waxanda ba sa son shiriya zuwa gare ta.

68 Ya kai wannan Manzo ka ce, Ya ku Yahudawa da Nasara ba kwa kan komai na addinin da aka yarda da shi, har sai kun yi aiki da abin da yake cikin Attaura da Injila, kun yi aiki da abin da aka

saukar muku na daga Alqur'ani, wanda imaninku baya inganta sai kun yi imani da shi, da aiki da abin da yake cikinsa. Da yawa daga cikin ma'abota littafi abin da aka saukar maka daga Ubangijinka zai qara musu shishigi a kan shishiginsu, da kafirci a kan kafircinsu, saboda abin da suke kai na hassada, don haka kada ka yi baqin ciki a kan waxannan kafiran, waxanda suka bi ka daga cikin mumina sun isa, kuma sun wadatar.

69 Haqika Muminai da Yahudu da Sabi'aawa (Sabi'aawa waxansu mutane ne daga cikin mabiya wasu Annabawa) da Nasara, duk wanda ya yi imani daga cikinsu da Allah da ranar lahira, ya yi ayyuka nagartattu, to babu tsoro a kansu cikin abin da suke fuskanta, kuma ba za su yi baqin cikin abin da ya wuce su ba, na rabon duniya.

70 Tabbas mun riqi alqawari mai qarfi a kan Bani Isra'ila na ji da biyayya, amma sai suka warware abin da aka saukar musu daga wannan alqawari, suka bi abin da son zuciyarsu ya faxa musu, na bijirewa abin da Manzanninsu suke zo musu da shi, da qaryata sashensu ga sashe.

✿ Kaxan Daga Abin Da Waxannan Ayoyi Suke Koyarwa:

- 1 - Aiki da abin da Allah ya saukar sababi ne na kankare munanan ayyuka, da shiga Aljannah, da yalwar arziqi.
- 2 - Fuskantar da masu da'awa, zuwa ga isarwar da aka yarda da ita, ita ce wadda take sauke nauyi, kuma ta zama cikakkiya, ba tawaya a cikinta, kuma ta kasance a bisa hasken abin da wahayi ya zo da shi.
- 3 - Ba a lura da kowace aqida, matuqar mai wannan aqida bai zo da dalilin da ya nuna daga wajen Allah ta ke ba.

71 Sun yi zaton warware alqawura da yarjejeniya da suka yi, da qaryatawarsu (ga Annabawa) da kashe su da suka yi, babu wata cuta da zata same su, amma sai abin da ba sa zaton ya same su, suka makance daga ganin gaskiya, ba sa shiriyi zuwa gare ta, suka kurumce daga jin gaskiya, ji na karva. Daga baya sai Allah ya karvi tubansu, saboda falalarsa, amma sai suka qara makance wa daga ganin gaskiya bayan haka, suka kurumce daga jin ta. Hakan ya faru ga da yawa daga cikinsu. Allah mai gani ne ga abin da suke aikatawa, babu abin da yake vuya daga cikinsa, zai kuma saka musu a kai.

72 Nasara waxanda suka ce Allah shi ne Al-Masih xan Maryam sun kafirta, saboda danganta Allantaka ga wanin Allah, duk da cewa shi kansa Almasihu xan Maryam ya ce da su: “Ya ku Bani-Isra’ila ku bauta wa Allah shi kaxai, shi ne Ubangijina Ubangijinku, Mu duka a wajen bauta xaya muke, saboda duk wanda ya haxa Allah da wani a wajen bauta (Ma’ana ya yi Shirka) to haqiqa Allah ya hana shi shiga Ajannah, wutar Jahannama ce matabbatarsa, kuma bai da wani mataimaki a wajen Allah, ko wani wanda zai cece shi daga abin da yake jiransa na azaba”.

73 Nasara waxanda suke cewa Allah ya haxu daga abubuwa uku, su ne uba da xa da rai mai tsarki (Ruhul Qudus) sun kafirta. Allah ya xaukaka daga abin da suke faxes, xaukaka mai girma. Allah ba da yawa ba ne, kaxai Shi abin bauta ne guda xaya, ba shi da abokin tarayya. Idan ba su bar wannan mummunar maganar ba,

azaba mai tsanani za ta same su. 74 Yanzu waxannan ba su bar wannan maganar ba, su tuba daga abin da suka aikata na haxa Allah da wani (Shirka) ba?. Allah mai yawan gafara ne, ga wanda ya tuba daga kowane irin zunubi ne, ko da kuwa zunubin kafirce masa ne. Kuma Allah mai jinqan muminai ne. 75 Almasihu Isa xan Maryam ba kowa ba ne, face Manzo daga cikin Manzanni, duk abin da yake gudana a kansu na mutuwa, yana gudana a kansa. Mahaifiyarsa Maryam mai yawan gaskiya ce da gasgata wa, su biyun duka suna cin abinci, saboda buqatarsu gare shi, to ta yaya za su zama abubuwan bauta wa, alhali suna buqatar abinci?!. Ya kai wannan Manzo ka duba, duba na lura, yaya muke bayyana musu ayoyi da suke nuna kaxaitaka, da vacin abin da suke kai na wuce-gona-da-iri wajen dangana Allantaka ga wanin Allah, kuma su duk da haka suna inkarin waxannan ayoyi. Sannan ka sake dubawa, duba na lura, ta yaya ake juyar da su ga barin gaskiya, duk da waxannan ayoyi bayyanannu da suke nuna kaxaitakar Allah. 76 Ya kai wannan Manzo ka ce da su, kana mai kafa musu hujja a kan bauta wa wanin Allah: “Yanzu kuna bauta wa wanda ba ya jawo muku wani amfani, baya kawar muku da cuta? Shi gajiyayye ne, Allah kuwa ya tsarkaka daga gajiya. Allah ne shi kaxai mai jin maganganunku, babu abin da yake wuce shi, Masani ga ayyukanku, babu abin da yake vuya daga gare shi, zai saka muka a kansu”.

77 Ya kai wannan Manzo, ka cewa Nasara: “Kada ku qetare iyaka a cikin abin da aka umarce ku da shi, na bin gaskiya, kada ku kai matuqa wajen gimama abin da aka umarce ku da girmama shi – kamar Annabawa – ku qudurce Allantaka a kansu, kamar yadda kuka yi wa Annabi Isa xan Maryam, saboda koyin da kuke yi da magabatanku, vatattu, waxanda suka vatar da mutane da yawa, suka vace daga hanyar gaskiya”.

Kaxan Daga Abin Da Waxannan Ayoyi Suke Koyarwa: 1 - Bayanin kafircin Nasara cikin riyawarsu na allantakar Almasihu Isa xan Maryam (A.S), da bayanin vacin riwayar, da kiransu zuwa ga tuba daga wannan aqida. **2** - Daga dalilan da suke nuna mutuntakar Almasihu xan Maryam da Mahaifiyarsa: cin abinci da suke yi, da abin da yake biyo bayansa. **3** - Rashin ikon hana cutuwa da isar da amfani yana daga cikin dalilan zahiri da suke nuna rashin cancantar wasu abubuwan bauta, saboda gazawarsu.

4 - Hana wuce-gona-da-iri a wajen mu’amala da salihan bayi daga cikin halittar Allah Maxaukakin Sarki.

وَحِسْبُوا إِلَّا تَكُونَ فِتْنَةً فَعَمُوا وَصَمُوا ثُمَّ تَابَ اللَّهُ عَلَيْهِمْ ثُمَّ
 عَمُوا وَصَمُوا كَثِيرٌ مِنْهُمْ وَاللَّهُ بِصِيرٍ بِمَا كَانُوا يَفْعَلُونَ ﴿٧١﴾
 لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ وَقَالَ الْمَسِيحُ
 يَا بَنِي إِسْرَائِيلَ عِبُدُوا اللَّهَ رَبِّي وَرَبَّكُمْ إِنَّهُ مَنْ يُشْرِكْ
 بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا
 لِلظَّالِمِينَ مِنْ أَنْصَارٍ ﴿٧٢﴾ لَقَدْ كَفَرَ الَّذِينَ قَالُوا إِنَّ اللَّهَ
 ثَلَاثٌ ثَلَاثَةٌ وَمَنْ مِنْ آلِهِ إِلَّا إِلَهُ وَاحِدٌ وَإِنْ لَمْ يَنْتَهُوا
 عَمَّا يَقُولُونَ لَيَمَسَّنَّ الَّذِينَ كَفَرُوا مِنْهُمْ عَذَابٌ أَلِيمٌ ﴿٧٣﴾
 أَفَلَا يَتُوبُونَ إِلَى اللَّهِ وَيَسْتَغْفِرُونَ لَهُ وَاللَّهُ غَفُورٌ رَحِيمٌ ﴿٧٤﴾
 مَا الْمَسِيحُ ابْنُ مَرْيَمَ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ وَأُمُّهُ
 صِدِّيقَةٌ كَانَا يَأْكُلَانِ الطَّعَامَ أَنْظِرْ كَيْفَ نَبِّئِنَّ لَهُمُ الْآيَاتِ
 ثُمَّ أَنْظِرْ أُنَى يُؤْفَكُونَ ﴿٧٥﴾ قُلْ أَعْبُدُونَ مِنْ دُونِ اللَّهِ مَا لَا
 يَمْلِكُ لَكُمْ ضَرًّا وَلَا نَفْعًا وَاللَّهُ هُوَ السَّمِيعُ الْعَلِيمُ ﴿٧٦﴾ قُلْ
 يَا أَهْلَ الْكِتَابِ لَا تَغْلُوا فِي دِينِكُمْ غَيْرِ الْحَقِّ وَلَا تَتَّبِعُوا أَهْوَاءَ
 قَوْمٍ قَدْ ضَلُّوا مِنْ قَبْلُ وَأَصْلُوا كَثِيرًا مِنْ ضَلُوعٍ سِوَى السَّبِيلِ ﴿٧٧﴾

لُعَبِ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ
 دَاوُدَ وَعِيسَى ابْنِ مَرْيَمَ ذَلِكَ بِمَا عَصَوْا وَكَانُوا
 يَعْتَدُونَ ﴿٧٨﴾ كَانُوا لَا يَتَنَاهَوْنَ عَنْ مُنْكَرٍ فَعَلُوهُ
 لَبِئْسَ مَا كَانُوا يَفْعَلُونَ ﴿٧٩﴾ تَرَى كَثِيرًا مِنْهُمْ
 يَتَوَلَّوْنَ الَّذِينَ كَفَرُوا لَبِئْسَ مَا قَدَّمَتْ لَهُمْ
 أَنْفُسُهُمْ أَنْ سَخِطَ اللَّهُ عَلَيْهِمْ وَفِي الْعَذَابِ هُمْ
 خَالِدُونَ ﴿٨٠﴾ وَلَوْ كَانُوا يُؤْمِنُونَ بِاللَّهِ وَالنَّبِيِّ وَمَا
 أُنزِلَ إِلَيْهِ مَا اتَّخَذُوا لَهُمْ أَوْلِيَاءَ وَلَٰكِنَّ كَثِيرًا
 مِنْهُمْ فَاسِقُونَ ﴿٨١﴾ * لَتَجِدَنَّ أَشَدَّ النَّاسِ عَدَاوَةً
 لِلَّذِينَ ءَامَنُوا الْيَهُودَ وَالَّذِينَ أَشْرَكُوا وَلَتَجِدَنَّ
 أَقْرَبَهُمْ مَوَدَّةً لِلَّذِينَ ءَامَنُوا الَّذِينَ قَالُوا إِنَّا نَصْرِيُّ
 ذَٰلِكَ يَأْتِ مِنْهُمْ قَبَائِسُ الَّذِينَ كَفَرُوا فَيَقُولُونَ
 لَا يَتَّكِبُونَ ﴿٨٢﴾ وَإِذَا سَمِعُوا مَا أُنزِلَ إِلَى
 الرَّسُولِ تَرَى أَعْيُنَهُمْ تَفِيضُ مِنَ الدَّمْعِ مِمَّا عَرَفُوا
 مِنَ الْحَقِّ يَقُولُونَ رَبَّنَا آتِنَا مَا كَانُوا يَفْعَلُونَ ﴿٨٣﴾

78) Allah mai tsarki yana bada labarin ya kori kafirai daga Bani Isra'il daga rahamarsa, a cikin littafin da ya saukar da shi ga Annabi Dawud, shi ne Azzabura, da cikin littafin da ya saukar da shi ga Annabi Isa xan Maryam, shi ne Injila. An yi wannan kora daga rahamar ne saboda abin da suka aikata na savo da ketare iyakokin Allah.

79) Sashensu ya kasance baya hana sashe aikata savo, masu savon daga cikinsu suna bayyana savon, saboda babu wani wanda zai hana su abin da suke yi. Abin da suke aikatawa na qin hana mummunan aiki ya yi muni.

80) Ya kai wannan Manzo zaka ga da yawa daga cikin kafirai, daga cikin waxannan Yahudawa suna son kafirai, suna karkata zuwa gare su, suna gaba da kai, suna gaba da masu tsarkake Allah. Abin da suke gabatar wa na jivintar kafirai ya yi muni, saboda wannan ne yake jawo musu fushin Allah, da shigar da su wuta, suna masu dauwama a ciki, ba za su fita ba, har abada.

81) Da a ce waxannan Yahudawa sun yi imani na gaskiya da Allah, sun yi imani da Annabinsa, da ba su sanya mushirikai sun zamar musu majivinta lamarinsu ba, suna son su, suna karkata zuwa gare su, koma bayan mumina. Sai dai da yawa daga cikin waxannan Yahudawa masu fita ne daga xa'ar Allah da jivintar lamarinsa, da jivintar mumina.

82) Tabbas ya kai wannan Manzo zaka samu masu tsananin adawa da mumina da abin da ka zo da shi daga cikin mutane, su ne Yahudawa, saboda abin da suke kai na qulli da hassada da

girman kai, da bautar gumaka, sai kuma sauran masu shirka da Allah. Kuma tabbas zaka samu mafi kusancin soyayya ga waxanda suka yi imani da kai, da abin da ka zo da shi, su ne waxanda suke cewa kansu, su Nasara ne. dalilin kusancinsu ga mumina shi ne a cikinsu akwai malamai da masu bauta, kuma masu qanqan da kai, ba su da girman kai, saboda alheri baya isa zuciya mai girman kai.

83) Irin waxannan – kamar Najashi da mutanensa – zukatansu masu laushi ne, suna yin kuka cikin tsoron Allah, yayin da suka saurari abin da aka saukar na Qur'ani, saboda sun san gaskiya ne, kuma sun san abin da Annabi Isa (A.S) ya zo da shi, suna cewa: “Ya Ubangijinmu, mun yi imani da abin da ka saukar ga Manzonka Annabi Muhammad (S.A.W), don haka ka rubuta mu – Ya Ubangijinmu – cikin al'ummar Annabi Muhammad, waxanda za su zama hujja a kan mutane ranar alqiya”.

✿ Kaxan Daga Abin Da Waxannan Ayoyi Suke Koyarwa:

- 1 - Barin umarni da kyakkyawan aiki da hana mummuna, yana kawo tsinuwar Allah, da kora daga rahamarsa Maxaukakin Sarki.
- 2 - Yana daga cikin alamar imani so don Allah, da qi don Allah.
- 3 - Jivintar maqiya Allah tana jawo fushin Allah ga wanda yake yin haka.
- 4 - Tsananin qiyayyar Yahudawa da Mushirikai ga musulmi. A gefe guda kuma ana samun wasu Nasara suna addini da son musulunci, saboda saninsu shi addinin gaskiya ne.